
ଶ୍ରୀଯୁକ୍ତ ସନ୍ତୋଷ କୁମାର ଷଡ଼ଙ୍ଗୀ (ଭା.ପ୍ର.ସେ) 
ଅଧ୍ଯକ୍ଷ ଜୂଷି ବୈଷୟିକ ପରିଚାଳନା ସଂସ୍ଥା 
ତଥା ଜିଲ୍ଲାପାଳ, ସମ୍ବଲପୁର, ଓଡ଼ିଶା 


ଜନସଂଖ୍ୟାର ବିସ୍ପୋରଣ ଓ କୃଷି କ୍ଷେତ୍ରରେ ବୈଜ୍ଞାନିକ ଉତ୍ତାବନର 
ପ୍ରାଚୂର୍ଯ୍ୟତା ଯୋଗୁଁ ସବୁଠାରୁ ବେଶି କ୍ଷତିଗ୍ରସ୍ତ ହୋଇଛି ମାଟି | ଅତ୍ୟଧୂକ ପରିମାଣର 
ରାସାୟନିକ ସାର ପ୍ରୟୋଗ ମାଟିକୁ କରିଛି ଅନୁର୍ବର, ଅବଶ ଓ ଅସୁସ୍ଥ | ମାଟିର 
ପୂର୍ବାବସ୍ଥା ଫେରାଇ ଆଣିବା ପାଇଁ ଆପଣମାନଙ୍କର ସାମାନ୍ୟ ପ୍ରଚେଷ୍ଟା ଆମର 
ଭବିଷ୍ୟତ ବଂଶଧର ପାଇଁ ହୋଇ ଉଠିବ ନିରନ୍ତର ସୁଖ ଓ ସମ୍ପଦଧିର ଚାବିକାଠି । 
ଏହି ପ୍ରକ୍ରିୟାରେ ଜିଆ ପରି ସାମାନ୍ୟ ଜୀବ ଓ ତା ଦ୍ଵାରା ତିଆରି ଜମ୍ପୋଷ୍ଟ ଆପଣମାନଙ୍କୁ 
କିପରି ସାହାଯ୍ୟ କରିପାରିବ ତାହା ଏହି ପୁସ୍ତିକାରେ ବର୍ଣ୍ଣନା କରାଯାଇଛି | ଜିଆ 
କମୋଷ୍ଟ ପ୍ରସ୍ତୁତି ଅତ୍ୟନ୍ତ ସହଜ ଓ ଲାଭପ୍ରଦ | ଏ ବିଷୟରେ ନିର୍ଦ୍ଦିଷ୍ଟ ତଥ୍ୟ ଅତି 
ସରଳ ଓ ସହଜ ଭାବରେ ଏଥରେ ବର୍ଣ୍ଣନା କରାଯାଇଛି | ଏହା ଆପଣମାନଙ୍କ ବହୁ 
ପ୍ରତୀକ୍ଷିତ ଆବଶ୍ୟକତା ପୂରଣ କରିପାରିବ ବୋଲି ମୁଁ ଆଶା କରୁଛି । 

ଥିଲେ ଦୁ ୧୦୫ 

ଜମିରେ ଜିଆଚାଷ ୨୬ 
ଦେଶୀ ଜିଆଚାଷ ୨୭ 
ଦେଶୀ ଜିଆଙ୍କୁ କିପରି ଚିହ୍ନିବେ ୩୦ 

Digitized by srujanika@gmail.com 
é ! é 


ଜିଆ କୃଷକର ବନ୍ଧୁରୁପେ ବହୁ ପୁରାକାଳରୁ ସମସ୍ତଙ୍କୁ ଜଣାଅଛି। 
ରାସାୟନିକ ସାର ଉଦ୍ଭାବନର ବହୁ ପୁର୍ବରୁ ଯେତେବେଳେ କେବଳ ଖତ 
ବ୍ୟବହାର କରି ଫସଲ ଉପ୍ପାଦନ କରାଯାଉଥିଲା ସେତେବେଳେ ଜମିରେ 
ବହୁତ ଜିଆ ରହୁଥିଲେ ଓ ସେମାନେ ମାଟିର ଉର୍ବରତା ରକ୍ଷା କରୁଥିଲେ । 
ଫସଲର ଅମଳ ବଢାଇବା ପାଇଁ ଯେତେବେଳେ ରାସାୟନିକ ସାର ଓ 
ଓିଷଧର ବହୁଳ ବ୍ଯବହାର କରାହେଲା ସେବେଠାରୁ ଜମିରେ ସେମାନଙ୍କର 
ସଂଖ୍ୟା କମିବାକୁ ଲାଗିଲା। ବର୍ଭମାନ ଏସବୁ ବ୍ଯବହାରର କୁ ପ୍ରଭାବରୁ ମାଟି 
କ୍ରମେ ଖରାପ ହୋଇ ପଡ଼ୁଥିବାରୁ ଓ ଜୈବିକସାରର ଅଭାବ ଦେଖାଯାଉଥିବାରୁ 
ଏହାର ସମାଧାନରେ ଜିଆକୁ ବ୍ଯବହାର କରାଯାଉଅଛି । ଜିଆମାନଙ୍କୁ ଉପଯୋଗ 
କରି ଅତି ଉନ୍ନତ ମାନର କମ୍ପୋଷ୍ଟ ବା ଜିଆ କମ୍ପୋଷ୍ଟ (Vermi Compost) 
ତିଆରି କରିବା ସଙ୍ଗେ ସଙ୍ଗେ ଏମାନଙ୍କୁ ଜମିରେ ଛାଡି ମଧ୍ଯ କମୋଷ୍ଟ 
ତିଆରି କରାଯାଇପାରୁଛି। ଘର ଭିତରେ ଏହି କମ୍ପୋଷ୍ଟ ତିଆରି ଅତି ସହଜରେ 
ହୋଇ ପାରୁଥିବାରୁ ଦେଶବିଦେଶର ବହୁ କାରଖାନାରେ ଏହା କରାଯାଉଅଛି । 
ଆମ ଦେଶରେ ଏହାର ଲୋକପ୍ରିୟତା ବଢିଚାଲିଛି । କିନ୍ତୁ ପ୍ରୋସ୍ପାହନ ଓ ପ୍ରଚାର 
ଅଭାବରୁ ଏହା ଯେତେ ଶୀଘ୍ର ଆଦୃତ ହେବା କଥା ସେଥୁରେ ବିଳମ୍ବ ଘଟୁଛି। 
ସାଧାରଣ ଲୋକଙ୍କୁ ଜିଆ ବିଷୟରେ କିଞ୍ଚିତ୍‌ ଧାରଣା ଦେବା ଓ ଏହାର 
ବ୍ୟବହାର ପାଇଁ ଆଗ୍ରହ ସୃଷ୍ଟି କରାଇବା ଏହି ଲେଖାର ଉଦେଶ୍ଯ। ଅନ୍ଯ 
ଯେକୌଣସି ଚାଷଠାରୁ ଏହା ଅତି ସହଜ ଓ ଅନ୍ଯ କାହା ଉପରେ ନିର୍ଭର ନ 
କରି ଜଣେ ଲୋକ କିପରି ସାମାନ୍ଯ ପୁଞ୍ଜି ବିନିଯୋଗ କରି ଏହାକୁ ଚାଷ 
କରିପାରିବ ଓ କମ୍ପୋଷ୍ଟ ଉତ୍ପାଦନ କରି ସ୍ଵାବଲମ୍ବୀ ହୋଇ ପାରିବ ତାହା 
ଏଥରେ ବର୍ଣ୍ଣନା କରାଯାଇଛି। 


ଜିଆର ବାସସ୍ଥାନ- 


ଜିଆ ରହିବାର ସ୍ଥାନ ଅତ୍ଯନ୍ତ ବିସ୍ତୃତ। ପୂଥବୀର ପ୍ରାୟ ସବୁ ଅଞ୍ଚଳରେ 
ଏମାନେ ଦେଖାଯାନ୍ତି। ଜୈବିକ ପଦାର୍ଥ ଓ ପାଣିଥିବା ସ୍ଥାନ ଯଥା ପଡିଆ, ଖତ 
ବା କମ୍ପୋଷ୍ଟ ଗଦା, ମଇଳା ପାଣି ଯାଉଥବା ନାଳୀ, ରୋଷେଇ ଘରର ନାଳୀ, 

ଫସଲ କିଆରୀ, ପାଣି ଜମୁଥବା ସ୍ଥାନର କଡ, ଛାତ, ମସଲାବଟା ଶିଳର ତଳ 
ଓ ବରଫ ତଳଠାରୁ ଆରମ୍ଭକରି ବିଭିନ୍ନ ଗଛ ଯଥା- ଧାନ, କଦଳୀ, ତାଳ, 
ବାଉଁଶର ପତ୍ର ସନ୍ଧି ମାନଙ୍କରେ ଏମାନେ ରହିଥିବାର ଦେଖାଯାଏ। 


ଜିଆର ଆକାର ପ୍ରକାର ଓ ସୃଷ୍ଟି- 


ପୂଥବୀରେ ପ୍ରାୟ ୩୦୦୦ ପ୍ରକାରର ଜିଆ ଦେଖୁବାକୁ ମିଳିଥଆନ୍ତି 
ଯାହା ଭିତରୁ ୫୦୦ ପ୍ରକାରର ଆମ ଦେଶରେ ଦେଖାଯାନ୍ତି। ସାଧାରଣ 
ଭାବରେ ଦେଖୁବାକୁ ଗଲେ ଜିଆର ଶରୀର ୨ ପରସ୍ତ ନଳୀ ଆକାରର 
ଯାହାକି ବହୁତ ଖଣ୍ଡ (Segment) କୁ ନେଇ ଗଠିତ। ଏହା କୀଟପତଙ୍ଗ 
ମାନଙ୍କଠାରୁ ମଧ୍ଯ ବିବର୍ଭନର ନିମ୍ନ ସ୍ତରରେ ଥବା ଏକ ପ୍ରାଣୀ । ପ୍ରାଣୀ 
ବିଜ୍ଞାନ ଅନୁସାରେ ଏହାର ଶରୀର ବିଭିନ୍ନ ଖଣ୍ଡକୁ ନେଇ ଗଠିତ ହୋଇଥିବାରୁ 
ଏହାକୁ ଫାଇଲମ୍‌ ଆନେଲିଡା (ଶରୀରରେ ଗୋଲାକାର ରିଙ୍ଗଭଳି ଚିହୃଥବା 
ଜୀବ) ଓ କ୍ଲାସ୍‌ ଓଲିଗୋଚେଟାରେ ରଖାଯାଇଛି। ଲାଟିନ୍‌ ଶବ୍ଦ ଓଲିଗୋର 
ଅର୍ଥ ହେଲା ଅଛ କିଛି ଓ ଚେଟାର ଅର୍ଥ ହେଲା ଲୋମ ଜାତୀୟ ଅଂଶ। ଅର୍ଥାତ୍‌ 
ଏହାର ଶରୀରର ବାହ୍ଯ ଭାଗରେ ଛୋଟ ଛୋଟ ଲୋମପରି କେତେକ 


ଅଂଶ ରହିଥାଏ, ଯାହାକି ଏହାକୁ ଚଳପ୍ରଚଳ ହେବାରେ ଓ କେତେକ ବିଶେଷ 
କାର୍ଯ୍ୟରେ ସାହାଯ୍ୟ କରିଥାଏ। 


ଜିଆର ସୃଷ୍ଟି ୫-୭ କୋଟି ବର୍ଷ ପୂର୍ବେ ପ୍ରିକାମ୍ଭିଆନ୍‌ ସମୟରେ 
ଅର୍ଥାତ୍‌ ଦ୍ଵିବୀଜପତ୍ରି ଉତିଦ ସୃଷ୍ଟି ହେବା ଆଗରୁ ହୋଇଥିବାର ଅନୁମାନ 
କରାଯାଏ। ଏମାନେ ପ୍ରଥମେ ଜଳଭାଗରେ ସୃଷ୍ଟି ହୋଇ ପରେ ସ୍ଥଳଭାଗକୁ 
ଆସିଥବାର ଅନୁମାନ କରାଯାଏ। କେତେକ ଜିଆର ଆକାର ମାତ୍ର ୨ 
ସେ.ମି. ହୋଇଥବାବେଳେ ଦକ୍ଷିଣ ଭାରତରେ ଦେଖାଯାଉଥିବା ଡ୍ରାୱଡା ଗ୍ରାଣ୍ରିସ୍‌ 
୧ ମିଟର୍‌, ଅଷ୍ଟ୍ରେଲିଆର ମେଗାସ୍ଲଲୋଲାଇଡସ୍‌ ଅଷ୍ଟାଲିସ୍‌ ୪ ମିଟର୍‌ ଓ ଦକ୍ଷିଣ 
ଆଫ୍ରିକାର ମାଇକ୍ରୋଚେଟସ୍‌ ମାଇକ୍ରୋଚେଟସ୍‌ ପ୍ରାୟ ୭ ମିଟର ଲମ୍ବ 
ହୋଇଥାଏ। 


ଥା, ଚାଚା ଓ ଛଥା ଜମୋଞ 9ସ୍ୁଚି 

ବିଭାଗୀ କରଣ 


ଜିଆମାନେ କେଉଁଠାରେ ଓ ମାଟିର କେତେ ଗଭୀରରେ ରୁହନ୍ତି, କଣ 
ଖାଆନ୍ତି ଦେଶୀୟ କିମ୍ବା ବିଦେଶରୁ ଆସି ରହି ଯାଇଛନ୍ତି ଏସବୁକୁ ବିଚାର 
କରି ସେମାନଙ୍କୁ ବିଭିନ୍ନ ପ୍ରକାରରେ ବିଭକ୍ତ କରାଯାଇ ପାରିବ। ଯଥା- 


କ) ୧. 
9. 
ଖ) ୧. 
9. 
୩. 


ମାଇକ୍ରୋଡ୍ରିଲ୍‌ଓ ସନ୍ତସନ୍ତିଆ ଅଞ୍ଚଳରେ ରହିଥାନ୍ତି। 


ମେଗାଡ଼ିଲ୍‌- ସ୍ଥଳଭାଗରେ ରହୁଥିବାରୁ ଆର୍ଥୱାର୍ମ ବୋଲି ନାମ 
କରଣ କରାଯାଇଛି। ଅବଶ୍ଯ ସାଧାରଣ ଭାବରେ ଉଭୟଙ୍କୁ 
ଆର୍ଥୱାର୍ମ ବା ଢିଆ ବୋଲି କୁହାଯାଇଥାଏ। 


ଏପିଜେଇକ- ଏମାନେ ମାଟିର ଉପରସ୍ତରରେ ରହି ପଚାସଢା 
ଗଛପତ୍ର ଗୋବର ଇତ୍ଯାଦି ଖାଇଥାନ୍ତି ଓ ଦେଖୁବାକୁ ପ୍ରାୟ 
ରଙ୍ଗୀନ୍‌। ବଂଶବୃଦ୍ଧି ଦୂୃତ। କମ୍ପୋଷ୍ଟ ତିଆରି ପାଇଁ ମୁଖ୍ୟତଃ 
ଏମାନଙ୍କୁ ବ୍ୟବହାର କରାଯାଇଥାଏ | 


ଏଶ୍ଡୋଜେଇକ- ଏମାନେ ମାଟିର ୨୦-୩୦ ସେ.ମି. ତଳେ 
ରହିଥାନ୍ତି। ପ୍ରାୟ ଉପରକୁ ଆସନ୍ତି ନାହିଁ। ମାଟି ଖାଇ ସେଥିରୁ 
ଖାଦ୍ୟ ସଂଗ୍ରହ କରିଥାନ୍ତି। ଭୂମି ସହ ପ୍ରାୟ ସମାନ୍ତରାଳ ଭାବରେ 
ଗତି କରିଥାନ୍ତି । ମାଟି ଭିତରେ ମଳତ୍ଯାଗ କରିଥାନ୍ତି। 


ଆନେସିକ୍‌- ଏମାନେ ମାଟିର ବହୁତ ଗଭୀରକୁ ଅଥ୍ଥାତ୍‌ ୩ ମିଟର 
ପର୍ଯ୍ୟନ୍ତ ଯାଇଥାନ୍ତି। ରାତିରେ ମାଟି ଉପରକୁ ଆସି ଗଛ ପତ୍ରର 
ତାଜା ବା ସଢା ଅଂଶ ମାଟି ଭିତରକୁ ଭିଡି ନେଇ ପରେ ତାକୁ 
ଖାଇଥାନ୍ତି। ଆକାରରେ ଅନ୍ୟମାନଙ୍କଠାରୁ ବଡ। ବଂଶବୃଦ୍ଧି ଖୁବ୍‌ 
ଧୂର। ଏମାନଙ୍କ ଦେହରେ ରଙ୍ଗ କଣିକା ପ୍ରାୟ ନଥାଏ। 


ଗ) ଉପରୋକ୍ତ “‘ଖ” ବିଭାଗର ତିନୋଟି ପ୍ରକାରର ଜିଆ ମାନଙ୍କର 
ଖାଉଥବା ଖାଦ୍ଯ ଅନୁସାରେ ଯଥାକ୍ରମେ ନିମ୍ନ ଅନୁସାରେ ନାମକରଣ 
କରାଯାଇପାରିବ । 


ଥା, କଥାଚ/ଷ ଓ କଥା କମ୍ୋଣ୍ 9ସୁଜି 

୧. ଫାଇଟୋଫାଗସ୍‌ ( ସଢାପତ୍ର ଗୋବର ଇତ୍ଯାଦି ଖାଉଥିବା) 
୨. ଜିଓଫାଗସ୍‌ (ମାଟି ଖାଉଥିବା) ଓ 


୩. ଜିଓଫାଇଟୋଫାଗସ (ଉଭୟ ମାଟି ଓ ସଢାପତ୍ର ଇତ୍ଯାଦି 
ଖାଉଥିବା) 


ଏଠାରେ ଉଲ୍ଲେଖଯୋଗ୍ଯ ଯେ, ‘ଖ” ଓ “ଗଂ ପ୍ରକାରର ବିଭକ୍ତ 
କରଣ ବିଶେଷ ଭାବରେ ଶୀତ ମଣ୍ଡଳୀୟ (T6mperate) ଜିଆ ମାନଙ୍କ 
ପାଇଁ ପ୍ରଯୁଜ୍ୟ ହେଉଥିବାବେଳେ ଗ୍ରୀଷ୍ମମଣ୍ଡନୀୟ ଜିଆ ମାନଙ୍କଠାରେ ଏତେ 
ନିର୍ଦଦିଷ୍ଠ ପ୍ରଭେଦ ଦେଖାଦେଇନଥାଏ ଓ ସେମାନଙ୍କ ଭିତରୁ ଅଧ୍ବକାଂଶ ମାଟି 
ଖାଇ ସେଥୂରୁ ଖାଦ୍ଯ ସଂଗ୍ରହ କରିଥାନ୍ତି। 


ଆହୁରି ଗୋଟିଏ କଥା ହେଲା ଯେ “‘ଖ” “‘ଗ” ବିଭାଗର (୧) 
ଓ (୩) ନମ୍ବର ପ୍ରକାରର ଜିଆମାନଙ୍କୁ ହ୍ୟୁମସ୍‌ ଫରମର ବା ତେଟ୍ରିଟିଭୋରସ୍‌ 
କୁହାଯାଏ ଓ ଏମାନଙ୍କୁ ଜିଆ କମୋଷ୍ଟ ତିଆରି ପାଇଁ ବ୍ଯବହାର 
କରାଯାଇଥାଏ। ( ୨) ନମ୍ବରର ଜିଆଙ୍କୁ ହ୍ୟୁମସ୍‌ ଇଟର ବୋଲି କୁହାଯାଏ । 
ଏମାନେ ମାଟିର ଗଠନ ପ୍ରକ୍ରିୟାରେ ବିଶେଷ ଭୂମିକା ଗ୍ରହଣ କରିଥାନ୍ତି। 


ଘ) ୧. ଏଣ୍ଡେମିକ୍‌ ବା ଦେଶୀୟ ଜିଆ 


୨. ପେରେଗ୍ରାଇନ୍‌ ବା ବିଦେଶରୁ ଆସି ଦୀର୍ଘଦିନ ହେଲା ରହି 
ଆସୁଥବା ଜିଆ। ଏମାନଙ୍କର ପରିବେଶ ସହ ଖାପଖୁଆଇ ଚଳିବା 
ଗୁଣ ଦେଶୀୟ ଜିଆଠାରୁ ଯଥେଷ୍ଟ ଅଧୁକ । 


ଜିଆଠାରୁ ମିଳୁଥବା ଉପକାର 


ଜିଆମାନଙ୍କଠାରୁ ମିଳୁଥୁବା ଉପକାରକୁ ଆମେ ଦୁଇଟି ପର୍ଯ୍ୟାୟରେ 
ଆଲୋଚନା କରିବା। ପଥମଟି ହେଲା - ଜିଆମାନେ ମାଟିରେ ରହିଲେ ଓ 
ସେମାନଙ୍କୁ ପ୍ରକ୍ରିୟାକରଣ କରି ଆମକୁ କି କି ଉପକାର ମିଳିଥାଏ ଓ 
ଦ୍ଵିତୀୟଟି ହେଲା ଯେଉଁ ଜିଆମାନେ କମୋଷ୍ଠ ତିଆରି କରନ୍ତି ସେ 
କମୋଷ୍ଟରୁ ଆମେ କି ପ୍ରକାର ବିଶେଷ ଲାଭ ପାଇଥାଉ। ମାଟି ଭିତରକୁ 


eZ, କଆଚାଷ ଓ ଛଥ/ କମୋଝଵ 9ସୁଚି 

ପଶିବା, ଖାଦ୍ୟ ଖାଇବା, ମଳତ୍ୟାଗ କରିବା (Casting) ଏବଂ ମାଟି 
ଭିତରେଯିବା ଆସିବା କରିବା ଫଳରେ ଆମେ ଜିଆମାନଙ୍କ ଠାରୁ 
ନିମ୍ପପ୍ରକାରର ସୁବିଧାମାନ ପାଇଥାଉ। 


୧. 


ମାଟିକୁ ଛୋଟ ଛୋଟ କରି ଖାଇବା ଦ୍ଵାରୀ ବଡ ବଡ ଖଣ୍ଡ 
ଗୁଡିକୁ କ୍ଷୁଦ୍ର ଅଂଶରେ ପରିଣତ ହୋଇଥାଏ ଯାହାକି ପ୍ରାକୃତିକ 
ଉପାୟରେ ହେବାକୁ ଶହ ଶହ ବର୍ଷ ଲାଗିଥାନ୍ତା। କ୍ଷୁଦ୍ର ଆକାରର 
ହୋଇଯିବାରୁ ଏଥରେ ଥିବା ଖାଦ୍ଯ ପଦାର୍ଥ ଗଛକୁ ସହଜରେ 
ଉପଲବ୍ଧ ହୋଇଥାଏ। 


ଜିଆର ପେଟ ଭିତରେ ଥିବା ଅସଂଖ୍ୟ ଅଣୁଜୀବ ଏହାର ମଳ 
(Cast) ସହ ବାହାରିଥାନ୍ତି। ସେମାନେ ଅନ୍ଯାନ୍ଯ ଜୈବିକ ପଦାର୍ଥର 
ଖତ ହେବା ପ୍ରକ୍ରିୟାକୁ ତ୍ଵରାନ୍ତିତ କରିଥାନ୍ତି। ଏହି ମଳରେ ବାହ୍ଯ 
ପରିବେଶ ଠାରୁ ପ୍ରାୟ ୧୦୦୦ ଗୁଣ ଅଧ୍ୂବକ ସଂଖ୍ୟାରେ ଅଣୁଜୀବ 
ରହିଥାନ୍ତି। ତେଣୁ ଏହି ମଳ ଜୈବସାର ଭଳି କାମ ଦେଇଥାଏ 
ବୋଲି କହିଲେ ଅତ୍ୟୁକ୍ତି ହେବନାହିଁ। 


ଜିଆମାନେ ଗାଳୁଥବା ମାଟିରେ ବାହାରର ମାଟି ଅପେକ୍ଷା ୫ଗୁଣ 
ଅଧକ ଯବକ୍ଷାରଜାନ୍‌୍‌ ୭ ଗୁଣ ଫସଫରସ୍‌, ୧୧ ଗୁଣ ପଟାସ୍‌, ୨ଗୁଣ 
ଚୂନ, ୨ ଗୁଣ ମ୍ୟାଗ୍ରେସିୟମ୍‌ ରହିବା ସହ ଅନେକ ପ୍ରକାରର 
ଆମିନୋ ଅମ୍ଳ ଭିଟାମିନ୍‌, ହର୍‌ମୋନ୍‌ ଇତ୍ଯାଦି ରହିଥାଏ। ଶେଷୋକ୍ତ 
ତିନୋଟି ପଦାର୍ଥ ମଞ୍ଜରୁ ଶୀଘ୍ର ଅଙ୍କୁରୋଦ୍‌ଗମ୍‌ ହେବାରେ ସାହାଯ୍ଯ 
କରିବା ସହ ଗଛର ବୃଵ୍ଧିକୁ ମଧ୍ଯ ଦୃତ କରିଥାଆଅନ୍ତି। 


ଡାର୍ଉଇନ୍‌ ( ୧୮୮୧) ହିସାବ କରି ଦେଖଥଲେ ଯେ ହେକ୍ଟର 
ପିଛା ଜିଆମାନେ ଗାଳୁଥବା ମାଟିର ପରିମାଣ ୧୮ ରୁ ୪୦ ଟନ୍‌ 
ହୋଇପାରେ । ତାଙ୍କ କଥାକୁ ସେତେବେଳେ ଲୋକମାନେ ଅବିଶ୍ବାସ 
ରୁଥିଲେ। ଏବେ ଦେଖାଯାଉଛି ଯେ ସ୍ଥଳବିଶେଷରେ ଏହା ହଜାର 
ଟନ୍‌ରୁ ମଧ୍ଯ ଅଧ୍କ। ଏତେ ବହୁତ ପରିମାଣର ମାଟି ତଳୁ 


ଆ, ଚା G SZ କମ 9ସୁଚି 

୧୦. ଜି 


ଉପରକୂ ଆସିବା ଜମିକୁ ଏକପ୍ରକାର ହଳ କରିବା ସହ ସମାନ। 
ଏହାଦ୍ଵାରା ମାଟି ତଳେ ଥିବା ଖାଦ୍ଯସାର ଉପରକୁ ଆସି ଗଛର 
କାମରେ ଲାଗିଥାଏ। 


ଜିଆ ଗାଳୁଥବା ମାଟି ଜମିକୁ ଉର୍ବର କରିବା ସହ ମାଟିର ଅମୃତ 
ମଧ୍ଯ କମାଇଥାଏ। 


ଆନେସିକ କିସମର ଜିଆ ଯେଉଁମାନେ କି ମାଟିର ବହୁତ 
ଗଭୀରକୁ ଡାଳପତ୍ର ଭିଡି ନିଅନ୍ତି ସେମାନଙ୍କ ଦ୍ଵାରା ତଳମାଟି ମଧ୍ଯ 
ଉର୍ବର ହୋଇଥାଏ। 


ଜିଆମାନେ ସୁଡଙ୍ଗ ତିଆରି କରିବା ଦ୍ଵାରା ମାଟିର ଜଳଧାରଣ 
କ୍ଷମତା ବଢିଥାଏ ଓ ପବନ ଆତଯାତ ଭଲ ହୋଇଥାଏ। ଜିଆଥବା 
ଜମିରେ ମାଟିର ଜଳଧାରଣ କ୍ଷମତା, ଏମାନେ ନଥିବା ଜମିଠାରୁ 
ଶତକଡା ୧୫ ରୁ ୨୦ ଭାଗ ଅଧକ ଥିବାର ଦେଖାଯାଇଛି । 
ଏହି ସୁଡଙ୍ଗ ବର୍ଷାପାଣିକୁ ବୋହିଯିବାକୁ ନ ଦେବାରୁ ଉଭୟ ଜଳ 
ଓ ମାଟି ସଂରକ୍ଷଣ ହୋଇଥାଏ। 


ଜିଆ ଗାଳୁଥବା ମାଟି ସହ କେତେକ ଅଠାଳିଆ ପଦାର୍ଥ ମିଶିକରି 
ଥିବାରୁ ଏ ଗୁଡିକ ପାଣିରେ ସହଜରେ ମିଳାଏ ନାହିଁ। ତେଣୁ 
ଏହା ମାଟିକୁ ଗାଠନିକ ସ୍ପିରତା ପ୍ରଦାନ କରିବା ଦ୍ଵାରା ପାଣି ଓ 
ପବନ ଜନିତ ମୂଭିକା କ୍ଷୟ ମଧ୍ଯ କମାଇଥାଏ। 


ବିଭିନ୍ନ ପ୍ରକାର ଜିଆର ମିଶ୍ରିତ ଚାଷ (Poly Culture) ସାହାଯ୍ୟରେ 
ମାଟିକୁ ତଳ ଉପର କରିବା ଓ ମାଟିର ଉର୍ବରତା ବଢାଇବା ସଙ୍ଗେ 
ସଙ୍ଗେ କ୍ଷୟିତ ମାଟି, ଲୁଣିମାଟି ଓ କ୍ଷାରୀୟ ମାଟିକୁ ମଧ୍ଯ 
ସଂଶୋଧନ କରାଯାଇ ପାରୁଛି। 


ଜିଆ ଦେହରେ ୩.୭୫ ପ୍ରି.ପି.ଏ.ମ୍‌. ପରିମାଣର ଯବକ୍ଷାରଜାନ 
ରହିଥିବାରୁ ସେମାନେ ମରିଯିବା ପରେ ତହା ମାଟିକୁ ଉର୍ବର 

କରିଥାଏ। ଏକ ହେକ୍ରରେ ରହୁଥିବା ଢିଆ ୧୦୦ କେି. 
ପାଖାପାଖ ଯବକ୍ଷାରଜାନ ପ୍ରଦାନ କରିଥାନ୍ତି । ଏହା ବ୍ଯତିତ ସେମାନଙ୍କ 
ଦେହରେ ଥବା ଫସଫରସ୍‌, ପଟାସ୍‌, ଚୂନ ଓ ମ୍ଯଗ୍ନେସିୟମ୍‌ ଯାହାକି 
ଯଥାକ୍ରମେ ୭.୪, ୩.୮, ୨.୯ ଓ ୪.୯ ପ୍ି.ପି.ଏମ୍‌ ଥାଏ ତାହା 
ମଧ୍ଯ ଗଛକୁ ମିଳିଥାଏ। 


୧୧. ପରୀକ୍ଷାରୁ ଦେଖାଯାଇଛି ଯେ ଜିଆ ରହୁଥିବା ଜମିରେ ଫସଲର 
ଅନିଷ୍ଟକାରୀ ଅଣୁଜୀବ ଓ ସୂତ୍ରଜୀବଙ୍କ ସଂଖ୍ୟା କମିଯାଇଥାଏ। ତେଣୁ 
ଏମାନେ ପରୋକ୍ଷରେ ଗଛକୁ ବିଭିନ୍ନ ପ୍ରକାରର ରୋଗପୋକ 
ଦାଉରୁ ରକ୍ଷାକରିଥାନ୍ତି ବୋଲି କହିଲେ ଅତ୍ୟୁକ୍ତି ହେବନାହିଁ। ପୁନଶ୍ଚ 
ଏମାନେ ଉପକାରୀ ଅଣୁଜୀବ ରାଇଜଢୋବିୟମ୍‌ ଓ ଭି.ଏ.ଏମ୍‌. ର 
ସଂପ୍ରସାରଣରେ ମଧ୍ଯ ସାହାଯ୍ୟ କରିଥନ୍ତି। 


୧୨. ଜିଆ ଥିବା ଜମିରେ ଅଳ ଜଳସେଚନ ଦରକାର ହୋଇଥାଏ 
କାରଣ ଏମାନେ ତଳ ମାଟିରେ ଥବା ଜଳକୁ ନିଜ ଖାଦ୍ଯ ସହ 
ଖାଇ ଉପରକୁ ଆସିବାବେଳେ ତାହା ଗଛକୁ ମିଳିଥାଏ। କାରଣ 
ଜିଆ ତା ଦେହରୁ ସବୁବେଳେ ଜଳୀୟ ଅଂଶ ବାହାରକରି ନିଜର 
ରାସ୍ତାକୁ ଓଦା କରି ରଖୂଥାଏ। ତେଣୁ ଜିଆମାନେ ଜୈବ ପାଣିପମ୍ପ 
(Biopump) ପରି କାର୍ଯ୍ୟ କରିଥନ୍ତି। 


୧୩. ଢିଆ ଥବା ଜମିରେ ମାଟି ହାଲୁକା ଥିବାରୁ ଓ ଏଥରେ ପ୍ରଚୂର 
ଖାଦ୍ୟସାର ଥିବାରୁ ଏହି ମାଟିରେ ଗଛର ଚେରର ଦୂତ ବୃଵି 
ହୋଇଥାଏ। ଜିଆ ଦ୍ଵାରା ତିଆରି ସୁଡଙ୍ଗ ଭିତରେ ମଧ୍ଯ ଗଛର 
ଚେର ଶୀଘ୍ର ଶୀଘ୍ର ବଢିଥାଏ। 


୧୪. ଚାଷଯୋଗୁଁ ଜମିର କିଛି ଇଞ୍ଚ ତଳେ ସୃଷ୍ଟି ହେଉଥବା କଠିନ ସ୍ତର 
(Plough Pan) କୁ ଲୁମ୍ଭିକସ୍‌ ଟେରେଷ୍ଟ୍ରିସ୍‌ କିସମ ଜିଆ ଭେଦ 
କରି ପାରୁଥିବାରୁ, ଏହା ପରବର୍ଭୀ ଅବସ୍ଥାରେ ଜଳ, ବାୟୁ ଓ 
ଚେରର ଗତିକୂ ସୁଗମ୍ୟ କରିଥାଏ। 

୧୫. 


୧୬. 


୧୭. 


ଜିଆ ଥବା ଜମିରେ ରକ୍‌ ଫସ୍‌ଫେଟ୍‌ ପ୍ରୟୋଗ କରାଯାଇଥିଲେ 
ତାହା ମାଟିରେ ଶୀଘ୍ର ମିଶିଯାଇ ଗଛକୁ ବେଶି ପରିମାଣର ଫସଫରସ 
ଖାଦ୍ୟ ଉପାଦାନ ମିଳିଥାଏ। 


ଜିଆ ଗଳାମାଟି ଦାନାଦାର ଓ ଏଥରେ ଶୂନ୍ଯସ୍ଥାନ ବେଶୀ ଥିବାରୁ 
ରାତିରେ ପଡୁଥିବା କାକର ଏହା ଭିତରେ ରହି ଯ।ଇଥ।ଏ 
ଯାହାକି ପରବର୍ରଭୀ ଅବସ୍ଥାରେ ଗଛକୁ ମିଳିଥାଏ। 


ଜିଆରୁ ମିଳୁଥିବା ପୁଷ୍ଟିସାର (Vermi Protein & Vermitin) 
ମଣିଷ ଓ ଜୀବଜନ୍ତୁ (ମାଛ,କୂକୁଡା ଓ ଘୁଷୁରି) ଙ୍କ ପାଇଁ ଖାଦ୍ଯ 
ଆକାରରେ ବ୍ଯବହାର କରାଯାଇପାରୁଛି। ଅବଶ୍ଯ ଏଥିପାଇଁ ଜିଆ 
ଦେହରେ ନିକେଲ, ଦସ୍ତା, ଶିଶା, ତମ୍ବା ପାରଦ ଇତ୍ଯାଦି ଭାରି ବସ୍ତୁ 
ଓ କୀଟମରା ବିଷ ଇତ୍ଯାଦି ନଥିବା ଆବଶ୍ଯକ । ଏଠାରେ କହିବା 
ବାହୁଲ୍ୟ ଯେ, ପ୍ରାପ୍ତରବୟସ୍ଵ ଜିଆ ଦେହରେ ପ୍ରାୟ ୭୫ % ପାଣି ଓ 
ଶୁଖୂଲା ଜିଆ ଦେହରେ ପ୍ରାୟ ୬୫ % ପୁଷ୍ଟିସାର ଥାଏ। 


୧୮. ବହୁ ପୁରାକାଳରୁ ଜିଆରୁ ବିଭିନ୍ନ ପ୍ରକାର ରୋଗପାଇଁ ବିଶେଷକରି 


ଆଣ୍ୁୁଗଣ୍ଡି ବାତ ଓ ଜଣ୍ଡିସ୍‌ ପାଇଁ ଓଷଧ ତିଆରି କରାହୋଇ 
ଆସୁଅଛି । 


ଜିଆ କମ୍ପୋଷ୍ଟର ଉପକାରିତା 


ଏପିଜେଇକ୍‌ କିମ୍ଭା ଏମାନଙ୍କ ସହ ଆନେସିକ ଜିଆମାନଙ୍କୁ 


ବ୍ୟବହାର କରି ଘର ଭିତରେ କମ୍ପୋଷ୍ଟ ତିଆରି କରାଯାଇଥାଏ। ଏହାକୁ 
ଭର୍ମି କମ୍ପୋଷ୍ଟ (6୮୩ ଠଠmଯଠst) ବୋଲି କୁହାଯାଇଥାଏ। ସାଧାରଣ 
କମ୍ପୋଷ୍ଟ ତୁଳନାରେ ଏଥରୁ ନିମ୍ବୋକ୍ତ ବିଶେଷ ସୁବିଧାମାନ ମିଳିଥାଏ। 


୧. 


ସାଧାରଣ କମ୍ପୋଷ୍ଟ ତିଆରି କରିବାକୁ ପ୍ରାୟ ୬ ମାସ ସମୟ 
ଲାଗିଥାଏ। କିନ୍ତୁ ଜିଆଙ୍କୁ ବ୍ଯବହାର କରିବା ଦ୍ଵାରା କମ୍ପୋଷ୍ଟ ତିଆରି 


ଚିଆ, ଜଆଚାଷ ଓ କଥା ଜମ୍ପୋଞ ଠସ୍ଥଚି 


Digitized by srujanika@gmail.com 


ପ୍ରକ୍ରିୟା ୨ ରୁ ୫ ଗୁଣ ଦୃତରେ ଘଟୁଥବାରୁ ପ୍ରାୟ ୧ ରୁ ୨ 
ମାସ ଭିତରେ ଖତ ପ୍ରସ୍ତୁତ ହୋଇଥାଏ। 


୨. ସାଧାରଣ କମ୍ପୋଷ୍ଟଠାରୁ ଏହାର ଗୁଣାମୂକ ମାନ ଯଥେଷ୍ଟ ଅଧ୍ବକ 
କାରଣ ଏଥରେ ଅଧକ ପରିମାଣର ଖାଦ୍ୟସାର ରହିବା ସଟ୍ଗେ 
ସଙ୍ଗେ ବିଭିନ୍ନ ପ୍ରକାରର ହର୍‌ମୋନ୍‌, ଭିଟାମିନ୍‌ ଇତ୍ଯାଦି ରହିଥାଏ। 
ଏହା ଫଳ ଓ ପନିପରିବାର ଗୁଣାମକ ମାନ ଯଥା ଉନ୍ମଳ ଦିଶିବା, 
ବେଶି ଖାଦ୍ଯସାର ରହିବା, ଅଧକ ସ୍ଵାଦିଷ୍ଟ ହେବା ଓ ବେଶିଦିନ 
ପର୍ଯ୍ୟନ୍ତ ତାଜା ରହିପାରିବାର କ୍ଷମତା ରତ୍ଯାଦିକୁ ବୃଦି କରିଥାଏ। 


୩. ଏହି କମ୍ପୋଷ୍ଟ ତିଆରିବେଳେ କୌଣସି ପ୍ରକାରର ଦୂର୍ଗନ୍ଧ ବାହାରେ 
ନାହିଁ। ତେଣୁ ପରିବେଶ ଦୂଷିତ ହେବାର ଆଶଙ୍କା ନଥାଏ। କୋଷ୍ଟ 
ଗଦାରେ ଜିଆମାନେ ଚଳପ୍ରଚଳ ହେଉ ଥିବାରୁ ଭିତରକୁ ଅମୁଜାନ୍‌ 
ସହଜରେ ପ୍ରବେଶ କରିପାରେ, ତେଣୁ ଗଦାକୁ ଓଲଟ ପାଲଟ 
ନକଲେ ମଧ୍ଯ ବିଶେଷ ଅସୁବିଧା ହୁଏ ନାହିଁ। 


୪. ଜିଆ କମୋଷ୍ଟ ପ୍ରୟୋଗ ଦ୍ଵାରା ପତ୍ରର ଆକାର ବଢିବ. ଅଧକ 
ଆଲୋକ ସଂଶ୍ଳେଷଣ (Photosynthesis) ହେବା, ଠିକ୍‌ ସମୟରେ 
ଫୁଲ ଫୁଟିବା ଓ ଫଳ ନ ଝଡିବା ଓ ସର୍ବୋପରି ଅମଳ ବଢିବା 
ଇତ୍ୟାଦି ଲାଭ ମିଳିଥାଏ। 


୫. ଜିଆ କମୋଷ୍ଟ ପାଇଁ ବ୍ଯବହୃତ ପଦାର୍ଥର ମୂଳ ଓଜନର ପ୍ରାୟ 
ଏକ ତୃତୀୟାଂଶ କମ୍ପୋଷ୍ଟ ଆକାରରେ ମିଳିଥାଏ ଯାହାକି ଅନ୍ଯ 
ସବୁପ୍ରକାର ପଦ୍ଧତିଠାରୁ ଯଥେଷ୍ଟ କମ୍‌। ଏଥଯୋଗୁଁ କମ୍‌ କମୋଷ୍ଟରୁ 
ଫସଲ ତାର ଆବଶ୍ଯକ ଖାଦ୍ୟସାର ପାଇପାରେ ଓ ପରିବହନ ଖର୍ଚ୍ଚ 
ମଧ୍ୟ କମ୍‌ ହୋଇଥାଏ। 


୬. ଜିଆମାନେ କମ୍ପୋଷ୍ଟ ତିଅରି କରୁଥିବା ବେଳେ ଅନ୍ଯାନ୍ଯ ଅଣୁଜୀବମାନେ 
ମଧ୍ୟ ସେଥରେ ଅନ୍ତି। ତେଣୁ ଜିଆ କମ୍ପୋଷ୍ଟରେ ଜିଆର ମଳ 
(Cast), ଅଣୁଜୀବ ଦ୍ଵାରା ତିଅରି କମ୍ପୋଷ୍ଟ ଜିଆର ଖୋସା 
(Cocoon) ଓ ଛୋଟଜିଆ ଇତ୍ଯାଦି ମିଶିକରି ଥା'ନ୍ତି। ଉପଯୁକ୍ତ 

୧୦. 


୧୧. 


୧୨. 


ପରିବେଶରେ ଖୋସାରୁ ଛୁଆ ବାହାରି ଜମିରେ ତାର ବଂଶ ବିସ୍ତାର 
କରିଥାଏ। ଏଠାରେ ଉଲ୍ଲେଖ ଯୋଗ୍ଯ ଯେ, ଏହି କମ୍ପୋଷ୍ଟରେ 
ଜିଆମଳ ଯେତେ ଅଧକ ଥିବ ତାର ଗୁଣାମ୍ବକ ମାନ ସେତେ 
ଅଧକ। 


ଜିଆମାନେ ଖାଉଥବା ଅଳିଆ ଆବର୍ଜ୍ଚନାର ମାତ୍ର ୫ ରୁ ୧୦ 
ଶତକଡା ନିଜର ବଞ୍ଚିବା ପାଇଁ ବ୍ଯବହାର କରିଥାନ୍ତି। 


ଜିଆ କମୋଷ୍ଟରେ ଯବକ୍ଷାରଜାନ ବିବନ୍ଧନ କରିପାରୁଥିବା ଅଣୁଜୀବ 


ଆଜୋଟୋବ୍ୟାକଟର ଓ ମାଟିରେ ବାନ୍ଧି ହୋଇ ରହିଥୂବା 
ଫସ୍‌ଫରସ୍‌ କୂ ତରଳାଇ ପାରୁଥବା ଫସଫୋବ୍ଯାକଟର୍‌ମାନେ 
ରହିଥିବାରୁ ସେମାନେ ସ୍ଵାଧୀନ ଭାବରେ ଜମିର ଉର୍ବରତା ବଢାଇଥାନ୍ତି। 


ଜିଆ କମ୍ପୋଷ୍ଟରେ ରୋଗ ସୃଷ୍ଟିକାରୀ ଅଣୁଜୀବ ଅନ୍ଯ କମୋଷ୍ଟ 
ତୁଳନାରେ କମ୍‌ ଥାନ୍ତି ବା ଆଦୌ ନଥଅନ୍ତି। 


ଜିଆ କମୋଷ୍ଟ ଗଛର ଖାଦ୍ଯଗ୍ରହଣ ପ୍ରକ୍ରିୟାକୁ ଉଦ୍ଦୀପିତ କରିଥାଏ। 


ଜିଆ କମୋୋଷ୍ଟ ତିଅରି ସମୟରେ ସେଥରେ ଅଧକ ପାଣି ପ୍ରୟୋଗ 
କରି ଓ ତାକୁ ତଳପଟେ ସଂଗ୍ରହ କରି ଗଛରେ ସିଞ୍ଚନ କଲେ 
ଗଛ ହୂଷ୍ଟପୁଷ୍ଠ ହେବା ସଙ୍ଗେ ସଙ୍ଗେ ଅଧକ ଅମଳକ୍ଷମ ହୋଇଥାଏ। 
ଏହି ଭର୍ମି ୱାଶ ବା ଭର୍ମି ଲିଜୁଇଡର ୧୦ ମିଲିଲିଟରକୁ ୧ 
ଲିଟର ପାଣି ସହ ମିଶାଇ ସିଞ୍ଚନ କରାଯାଇଥାଏ। 

ଜିଆର ମଳ ଆକାରରେ ବାହାରି ଆସୁଥିବା ଅଳିଆ ଆବର୍ଜନାର 
ବିଶେଷ ରାସାୟନିକ ପରିବର୍ଭନ ହୋଇ ନଥିଲେ ମଧ୍ଯ ଏଗୁଡିକ 
୨ ମାଇକ୍ରନ୍‌ ବା ଆହୁରି କମ୍‌ ଆକାରର କ୍ଷୁଦ୍ର କ୍ଷୁଦ୍ର ଖଣ୍ଡରେ 
ପରିଣତ ହେଉଥିବାରୁ ଓ ଏଥରେ ବିଭିନ୍ନ ଅଣୁଜୀବ ଓ ରାସାୟନିକ 


ପଦାର୍ଥ ମିଶିକରି ଥିବାରୁ ଜିଆ କମୋଷ୍ଟ ଏକ ଯାଦୂକାରୀ କମ୍ପୋଷ୍ଟ 
ଭଳି କାର୍ଯ୍ୟ କରିଥାଏ। 


ଆ, ଚାଷ ଓ କଥା ଜମୋଞ ସୁଣି 


Digitized by srujanika@gmail.com 


୧୩. ଫସଲରେ ଅତ୍ଯଧୂକ ଯବକ୍ଷାରଜାନ ସାର ପ୍ରୟୋଗ ଦ୍ଵାରା ଗଛର 
କୋଷ ଗୁଡିକର ଦୃତ ବୃବି ଯୋଗୁଁ ଏହାର ରୋଗ ପୋକ 
ନିରୋଧକ ଶକ୍ତି କମି ଯାଇଥାଏ। ଜିଆ କମ୍ପୋଷ୍ଟରେ ବିଭିନ୍ନ 
ଖାଦ୍ୟସାର ସୁଷମ ମାତ୍ରାରେ ଥିବାରୁ ଗଛଗୁଡିକ ହୁଷ୍ଟପୁଷ୍ଠଟ ହୋଇ 
ବଢିଥାନ୍ତି ଓ ସେଗୁଡିକୁ ରୋଗପୋକ ସହଜରେ ଆକ୍ରମଣ କରିପାରେ 
ନାହି। 


୧୪. ଜୈବଚାଷ ପଦ୍ଧତିରେ ଜିଆ କମ୍ପୋଷ୍ଟଙକୁ ଜମିରେ ଫସଲ ଥବା 
ଅବସ୍ଥାରେ ମଧ୍ଯ ପ୍ରୟୋଗ କରାଯାଇ ବିଶେଷ ଉପକାର ମିଳିପାରୁଛି। 


୧୫. ଏହି କମୋଷ୍ଟ ପ୍ରୟୋଗ କରାଯାଇ ଧ୍ଵୂଙ୍ଗରି ଓ ବଟନ୍‌ ଛତୂର ଅମଳ 
ମଧ୍ଯ ବୃଵି କରାଯାଇ ପାରୁଅଛି। 


୧୬. ଜିଆ କମ୍ପୋଷ୍ଟ ତିଆରି ବେଳେ ଜିଆର ବଂଶବୃଦ୍ଧି ମଧ୍ଯ ହେଉଥାଏ। 
ସେମାନଙ୍କର ସଂଖ୍ୟା ଦରକାର ଠାରୁ ଅଧକ ହୋଇଗଲେ ସେଗୁଡିକୁ 
କମ୍ପୋଷ୍ଟ କରିବାକୁ ଚାହୁଁଥିବା ଅନ୍ଯଲୋକଙ୍କୁ କେଜି ପ୍ରତି ଟ.୫୦୦ଙ୍କା 
ଦରରେ ବିକ୍ରୀ କରାଯାଇ ପାରିବ କିମ୍ବା ମାଛ, କୁକୂଡା, ବତକ ଓ 


¥ ot a 


ଘୁଷୁରିଙ୍କ ଖାଦ୍ଯ ଆକାରରେ ବ୍ଯବହାର କରାଯାଇପାରିବ କିମ୍ଭା ଏଥୁରୁ 
ଥିଷଧ ତିଆରି କରୁଥିବା କାରଖାନାକୁ ବିକ୍ରୀ କରି ପୁଣି ଲାଭବାନ୍‌ 
ହୋଇ ପାରିବେ। ଖାଦ୍ୟ ଓ ରକ୍ଷଣାବେକ୍ଷଣ ଉପରେ ନିର୍ଭରକରି 
ଏମାନଙ୍କ ସଂଖ୍ଯା ବର୍ଷକୁ ୫୦ ରୁ ୨୦୦ ଗୁଣ ପର୍ଯ୍ୟନ୍ତ ବଢିଥାଏ। 


କମ୍ପୋଷ୍ଟ ପାଇଁ ଜିଆର କିସମ ନିର୍ବାଚନ 


ଜିଆ କମୋଷ୍ଟତିଆରିକୁ ସଫଳ କରିବା ପାଇଁ ଏକ ଉକ୍ସଷ୍ଠ କିସମର 
ଜିଆ ବାଛିବା ଦରକାର । ଏଥିପାଇଁ ନିମ୍ନଲିଖୂତ ବିଷୟ ଗୁଡିକ ପ୍ରତି ଧ୍ଯାନ 
ଦେବା ଉଚିତ୍‌। 


୧. ବଛାଯାଇଥବା ଜିଆ ଖୁବ୍‌ କମ୍‌ ସମୟରେ ଅଧ୍ବକ ପରିମାଣର ଅଳିଆକୁ 
କମ୍ପୋଷ୍ଟରେ ପରିଣତ କରି ପାରୁଥବ। 


ଆ, ଚଥାଚାଷ ଓ ଛଅ ଜମୋଣ ୨ସ୍ତୁଚି 

ନିଜର ବଞ୍ଚବା ପାଇଁ ଅତି ଅଳ୍ପ ପରିମାଣର ଖାଦ୍ୟ ଦରକାର କରୁଥିବ 
କିନ୍ତୁ ଶୀଘ୍ର ଶୀଘ୍ର ଖାଇ ହଜମ କରିପାରୁଥବ। 


ବିଭିନ୍ନ ପ୍ରକାରର ଅଳିଆ ଆବର୍ଜନା ବିଶେଷ କରି ଅତି ପୁଷ୍ଠିକର 
ଅଳିଆ ଖାଇବା କ୍ଷମତା ଥବ। 


ରୋଗ ସହଣୀ ଶକ୍ତି ଥବ। 


ପ୍ରଜନନ କ୍ଷମତା ଖୁବ ବେଶି ଓ ଦୃତ ହେବା ସଙ୍ଗେ ସଙ୍ଗେ 
ଛୁଆଗୁଡିକ ମଧ୍ଯ ଶୀଘ୍ର ଶୀଘ୍ର ବଢିପାରୁଥବେ। 


ବିଭିନ୍ନ ପ୍ରକାରର ଜଟିଳ ପରିସ୍ଥିତି ସହ ଖାପଖୁଆଇ ଚଳି ପାରୁଥବ। 
ଯଥା ଜଳ, ଉତ୍ତାପ କିମ୍ବା ଅମ୍ଳତ୍ଵର ସାମାନ୍ଯ କମ୍‌ ବେଶି ଯେଗୁଁ 
ବିଶେଷ ପ୍ରଭାବିତ ହେଉନଥିବା । 


ଅଳିଆ ଗଦାରେ ଛାଡିବା ମାତ୍ରେ କାଳବିଳମ୍ଭ ନ କରି କମ୍ପୋଷ୍ଟ ତିଆରି 
ଆରମ୍ଭ କରି ପାରୁଥବ। 


ଯଦି କେହି ଏପିଜେଇକ୍‌ ଓ ଆନେସିକ୍‌ କିସମକୂ ମିଶାଇ କରି ବ୍ଯବହାର 
କରିବାକୁ ଚାହୁଁଥାନ୍ତି ତେବେ ମିଳିମିଶି ଚଳିବାର କ୍ଷମତା ଥୁବ। 


ଉପରୋକ୍ତ ଆବଶ୍ଯକତାକୁ ଆଖୁଆଗରେ ରଖୁ ବର୍ଉମାନ ବିଶ୍ବରେ 


ଚାରୋଟି କିସମ ଜିଆର ବହୁଳ ବ୍ୟବହାର କରାଯାଉଅଛି। ସେଗୁଡିକ ହେଲା:- 


ଇସେନିଆ ଫୋଏଟିଡା 
ୟୁଡ଼ିଲସ୍‌ ୟୁଜେନିଏ 
ପେରିଓନିକ୍୍‌ ଏକ୍ସକାଭାଟସ୍‌ 
ଲୁମ୍ଭିକସ୍‌ ରୁବେଲସ୍‌ 


xX ୫3 ଏ 


ପ୍ରଥମ କରି ଜିଆଚାଷ କରୁଥିବା ବ୍ୟକ୍ତି ଏହି ମାନଙ୍କ ଭିତରୁ ଗୋଟିଏ 


ବାଛିନେବା ଭଲ। କାରଣ ଦେଶୀ ଜିଆଙ୍କୁ ସଂଗ୍ରହ କରି ଆବଶ୍ଯକ ସ୍ଥଳେ 
ସେମାନଙ୍କର ଗୁଣ ନିର୍ବାରଣ କରି ବ୍ଯବହାର କରିବା ଉପରୋକ୍ତ ଜିଆଙ୍କୁ 
ଲାଳନ ପାଳନ କରିବା ଶିଖରଯିବାପରେ ଆରମ୍ଭ କରିପାରିବେ । 

ଜିଆ କମ୍ପୋଷ୍ଟ ପାଇଁ ଆବଶ୍ୟକତା 


ଜିଆ କମୋଷ୍ଟ ତିଆରି କରିବାକୁ ମନସ୍ଥ କରିବା ପୂର୍ବରୁ ପ୍ରଥମେ 
ଜିଆର ଖାଦ୍ୟ ଯୋଗାଡ କରିବା ଦରକାର । ଏହି ଖାଦ୍ଯ ବର୍ଷସାରା କିପରି 
ମିଳିପାରିବ ତାର ବ୍ୟବସ୍ଥା ମଧ୍ଯ କରିବା ଦରକାର । ଜିଆର ମୁଖ୍ୟ ଖାଦ୍ୟଗୁଡିକ 
ହେଲା ଗାଇ, ଛେଳି, ମେଣ୍ଢା, ମଇଁଷି, ଘୁଷୁରି, କୂକୁଡା, ଆଦିର ମଳ, ବାଡି 
ବଗିଚାରୁ ମିଳୁଥିବା ଘାସ ବା ଫସଲ ଅମଳ ପରେ ରହିଯାଉଥିବା ନଡା ଓ 
ଡାଳପତ୍ରରୟ ପନିପରିବା ଫଳ ଆଦିର ଚୋପା ଇତ୍ଯାଦି । ଉପରୋକ୍ତ ବିଭିନ୍ନ 
ପ୍ରକାରର ମଳ ମଧ୍ଯରୁ କୁକୁଡା ମଳର ଅମୃତ୍ଵ ଅଧକ ହୋଇ ଥବାରୁ ଏହା ମଧ୍ଯ 
ଦେଇ ପାଣି ପ୍ରବାହ କରାଇ ଓ ଚୂନ ପ୍ରୟୋଗ କରି ଏହାର ଅମ୍ଲତ୍ଵ କମାଇବା 
ଦରକାର । ଅନ୍ୟାନ୍ୟ ମଳ ଗୁଡିକୁ ଯଦିଓ ସିଧାସଳଖ ବା ୭/୮ଦିନ ରଖିବା 
ପରେ ବ୍ଯବହାର କରି ହେବ ତଥାପି ନୂଆକରି ଜିଆଚାଷ କରୁଥିବା ବ୍ଯକ୍ତି 
ଏଗୁଡିକ ସାମାନ୍ୟ ସୁଖାଇ ଗୁଣ୍ଡକରି ବ୍ୟବହାର କରିବା ଭଲ । ଘାସ, ଡାଳପତ୍ର, 
ନଡା, ଓ ପନିପରିବା ଚୋପା ଆଦିକୁ ବ୍ଯବହାର କରିବା ପୂର୍ବରୁ ଛୋଟ ଛୋଟ 
କରି କାଟି ସାମାନ୍ଯ ଶୁଖାଇ ତାକୁ କିଞ୍ଚିତ ପରିମାଣର ସଢାଇନେବା ପରେ 
ଏହା ଜିଆର ଖାଦ୍ଯରେ ପରିଣତ ହୋଇଥାଏ । ଏଥିପାଇଁ ଏ ଗୁଡିକୁ କାଟି 
ସାରିବା ପରେ ତା'ସହ ଗୋବରକୁ ଜୁଣ ( Starter) ଆକାରରେ ମିଶାଇ 
ଓଦାଳିଆ ଅବସ୍ଥାରେ ୧ ୦-୧ ୫ଦିନ ରଖିଦେଲେ ଏହା ଜିଆର ଖାଦ୍ଯ 
ଉପଯୋଗି ହୋଇଥାଏ। ଏହିପରି ରଖୁବାର ୧୦-୧୫ ପରେ ଯଦି ସେଥୁରୁ 
ଆହୁରି ଗରମ ବାହାରୁଥାଏ ତେବେ ସେଗୁଡିକୁ ଓଲଟ ପାଲଟ କରି ପୁଣି ୭ 
ଦିନ ରଖ ତାପରେ ବ୍ଯବହାର କରିବା ଉଚିତ୍‌। ପନିପରିବାର ବିଭିନ୍ନ ଅଂଶ 
ଅଧୂକ ଅମ୍ଲଯୁକ୍ତ ହୋଇଥ୍‌ଲେ ସେଥୁରେ କିଛି ଚୂନ ବା ଅଣ୍ଡା ଖୋଳର ଗୁଶ୍ଡ 
ମିଶା ଯାଇଥାଏ। ଏଗୁଡିକ ସଢାଇବା ସମୟରେ ଦେଖ୍ବା ଦରକାର ଯେମିତି 
ଏଥରେ ବେଶି ପରିମାଣର ପାଣି ନରହେ କାରଣ ବେଶି ପାଣି ଯୋଗୁଁ 
ଅମ୍ଲଜାନ ଅଭାବରୁ ପବନ ରହିତ (Anaerobic) ଅବସ୍ଥାରେ ବଢୁଥିବା 
ଅଣୁଜୀବ ମାନଙ୍କର ସଂଖ୍ଯା ବୃଦି ହୋଇ ସେଥୂରୁ ଦୁର୍ଗନ୍ଧ ବାହାରିଥାଏ। 
ଏପରିକି ସେଥରେ ନର୍ଦ୍ଦମା ପୋକ ଓ ମାଛିମାନେ ମଧ୍ଯ ଅଣ୍ଡାଦେଇ 
ପରିବେଶକୁ ଦୂଷିତ କରିଦେଇ ପାରନ୍ତି । ସବୁଠାରୁ ବଡକଥା ହେଲା ପବନରେ 

( Aerobic) ବଢିପାରୁଥବା ପ୍ରୋଟୋଜୋଆ, କବକ ଓ ବ୍ୟାକ୍ଟେରିଆ ଥବା 
ଅଧାସଢା ଡାଳପତ୍ର ଜିଆପାଇଁ ଅତ୍ଯନ୍ତ ରୁଚିକର। ତେଣୁ ଏଥପ୍ରତି ବିଶେଷ 
ଦୃଷ୍ଟିଦେବା ଆବଶ୍ଯକ । କହିବାକୁ ଗଲେ ଆପଣଙ୍କର ଜିଆ କମ୍ପୋଷ୍ଟ ତିଆରି 
ସଫଳ ହେବ କି ନାହିଁ ଆପଣ ଡାଳପତ୍ରକୁ ଆବଶ୍ଯକ ମୁତାବକ ଅଧା ସଢାଇ 
ପାରୁଛନ୍ତି କି ନାହିଁ ତା ଉପରେ ନିର୍ଭର କରେ। ତେବେ ଶେଷ ପର୍ଯ୍ୟାୟ ଜିଆ 
ଖାଦ୍ୟ ପ୍ରସ୍ତୁତ କଲାବେଳେ ନିରୋଳା କିମ୍ବା ବିଭିନ୍ନ ପଶୁପକ୍ଷୀଙ୍କର ମଳର ଗୁଷ୍ଡ 
ସହ ଅଧାସଢା ବିଲଅଳିଆ ବା ନଡା ଓ ତାସହ ତଳଲିଖୂତ ଯେକୌଣସି 
ଗୋଟିଏ ପଦାର୍ଥରୁ ଯଥାକ୍ରମେ ୮ ରୁ ୧୦ ଭାଗ + ୧ ଭାଗ + ୧ ଭାଗ ହିସାବରେ 
ମିଶାଇ ତିଆରି କରାଯାଇଥାଏ। ଶେଷୋକ୍ତ ପଦାର୍ଥ ଗୁଡିକ ହେଲା 
ଚୋକଡ, ବୋତି, ଛୁଇଁ ଜାତୀୟ ଗଛର ଡାଳପତ୍ର, ପନିପରିବା ଚୋପା,ଗୋବର 
ଗ୍ୟାସ ଟାଙ୍କିରୁ ବାହାରିଥବା ସ୍ଲରି ଇତ୍ଯାଦି। ଅବଶ୍ଯ ଏଥିରୁ ଏକାଧୂକ ପଦାର୍ଥ 
ମଧ୍ଯ ବ୍ଯବହାର କରାଯାଇପାରିବ | ପ୍ରଫେସର ଶ୍ରୀମତୀ କାଲେଙ୍କ ମତରେ ୧ 
ଭାଗ ଗହମ ଚୋକଡ ୧ଭାଗ ବୂଟ ଚୋକଡ ଓ ୧ ଭାଗ ପନିପରିବା 
ଚୋପାକୁ ୧୦ ଭାଗ ଗୋବର ସହ ମିଶାଇଲେ ସେଥରେ ଜିଆମାନେ 
ଖୁବଶୀଘ୍ର ବଢିଥାନ୍ତି ଓ ଭଲ କମୋଷ୍ଟ ମଧ୍ଯ ତିଆରି କରିଥାନ୍ତି। ଏ ସବୁରେ 
ଅଧକ ଯବକ୍ଷାରଜାନ ଥିବାରୁ ଏହା ଜିଆଙ୍କୁ ଶୀଘ୍ର ବଢିବାରେ ସାହାଯ୍ଯ 
କରିଥାଏ। ଡାଳପତ୍ରକୁ ଅଧା ସଢାଇବା ବେଳେ ସେଥରରେ କମ୍‌ ଯବକ୍ଷାରଜାନ 
ଥିବା ଜାଣିପାରିଲେ ପ୍ରତି ୧ ଟନ୍‌ରେ ୧ କିଲୋ ୟୁରିଆ ମିଶାଇ ଦେବା 
ଦରକାର । ଏହି ସବୁ ଅଳିଆରେ ଅଙ୍ଗାରକ ଓ ଯବକ୍ଷାରଜାନ ର ଅନୁପାତ 
ପ୍ରାୟ ୪୦:୧ ଥାଏ। ଏଥୁରେ ୟୁରିଆ ମିଶାଇବା ଦ୍ଵାରା ଏହି ଅନୁପାତ 
କମିଯିବାରୁ ଏହା ଜିଆର ବା ଅନ୍ଯ ଅଣୁଜୀବଙ୍କର ଉତ୍ତମ ଖାଦ୍ୟରେ ପରିଣତ 
ହୋଇଥାଏ ଓ ସହଜରେ ଅଧା ସଢ଼ି ପାରିଥାଏ। 


ଜିଆର ଖାଦ୍ଯ ବାବଦରେ ନିଶ୍ଚିତ ହେବାପରେ ଜିଆ ସଂଗ୍ରହ କଥା 
ଚିନ୍ତା କରିବା ଉଚିତ୍‌। ଆଗରୁ କହିବା ଅନୁଯାୟୀ ବହୁଳ ବ୍ଯବହୂତ ଚାରିପ୍ରକାରର 
ଜିଆ ଭିତରୁ ଆପଣ ଯେ କୌଣସି ଗୋଟିଏ ବ୍ଯବହାର କରିପାରନ୍ତି। ପ୍ରଥମେ 
ଏହାକୁ ଅଳ୍ପ ପରିମାଣରେ କିଣି ବା ସଂଗ୍ରହକରି ସେମାନଙ୍କର ସଂଖ୍ଯା ବୃଦି 
କରିବା ଦରକାର। ଅଥ୍ଥାତ୍‌ ୫୦ ରୁ ୧୦୦ ଟି କିଣି ସେମାନଙ୍କର ସଂଖ୍ୟା ପ୍ରାୟ 

୨୦୦୦ ପର୍ଯ୍ୟନ୍ତ ବଢାଇବା ଦରକାର। ୨୦୦୦ ଜିଆ ଯାହାର ଓଜନ ପ୍ରାୟ 
୧.୫ ରୁ ୨.୦ କିଲୋ ଓ ଦାମ୍‌ ଟ. ୭୫୦ ଙ୍କାରୁ ଟ. ୧୦୦୦ ଙ୍କା ହେବ 
ଆପଣ ଟଙ୍କା ଖର୍ଚ୍ଚ କରି କିଣି ଦେଇ ପାରନ୍ତି। କିନ୍ତୁ ଏହା ଦ୍ଵାରା ଜିଆ ଲାଳନ 
ପାଳନର ପ୍ରାରମ୍ଭିକ ଅଭିଜ୍ଞତା ଆପଣ ହାସଲ କରିପାରିବେ ନାହିଁ କାରଣ ଜିଆ 
ଚାଷ ପାଇଁ ବିଜ୍ଞାନର ଯେତିକି ଆବଶ୍ୟକ କଳାର ତାଠାରୁ ଅଧକ ଆବଶ୍ଯକତା 
ରହିଛି। ଏହାକୁ ନିଜେ କରି ଶିଖୁବା ଦରକାର କିମ୍ବା ଅନ୍ଯ କୌଣସି ଫାର୍ମକୁ 
ଯାଇ ସେଠାରୁ ପ୍ରତ୍ଯକ୍ଷ ଜ୍ଞାନ ଲାଭ କରିପାରିଲେ ଖୁବ ଭଲ। ୧୦ ୦ଟି ଜିଆରୁ 
୨-୦ ୦ ୦ ଢ଼ିଆ ପାଇବା ପାଇଁ ଅତି ବେଶିରେ ୨ ମାସ ସମୟ ଲାଗିବ 


ଜିଆର ସଂଖ୍ଯା ବୃଦ୍ଧି କିପରି କରିବେ 

ଆପଣଙ୍କ ମନରେ ପ୍ରଶ୍ନ ଉଠିପାରେଯେ ଏହିପରି କେତେଦିନ କରିବାକୁ 
ହେବ ଓ ଆବଶ୍ଯକ ସଂଖ୍ଯକ ଜିଆ ପାଇଗଲେ ଆଉ ଏହାର ଆବଶ୍ଯକତା 
କଣ ? ଜିଆଙ୍କ ସଂଖ୍ୟା ବୃଦ୍ଧି କରିବା କଥା ଯାହା ଆଗରୁ କୁହାଗଲା ତାକୁ କହନ୍ତି 
ଭର୍ମି କଲଚର୍‌ । ଏହା ଆପଣଙ୍କ ପାଇଁ ଢିଆର ମୂଳ ଉସ୍ (Base 
ଠଧୋଧe) ପରି କାମ ଦେବ। ତେଣୁ ଏହି ମୂଳ ଉତ୍ସକୁ ରଖିପାରିଲେ 


ଅସୁବିଧା ସମୟରେ ଆପଣ ଏଥିରୁ କିଛି ପରିମାଣର ଜିଆ ପାଇ ପାରିବେ 
କିମ୍ବା ସେମାନଙ୍କର ସଂଖ୍ୟା ବଢାଇ ଅନ୍ଯକୁ ବିକ୍ରି କରିପାରିବେ । 


ଜିଆ କମ୍ଢୋଷ୍ଟ ତିଆରି 


ଜିଆଙ୍କର ସଂଖ୍ୟା ବଢିଗଲା ପରେ କମ୍ୋଷ୍ଠ ତିଆରିରେ ମନଯୋଗ 
କରିବା ଦରକାର । ଏଥିପାଇଁ ଦୁଇଟି ପଦ୍ଧତି ରହିଛି । ଗୋଟିଏ ହେଲା 
କୂଣ୍ଡକରି (ଅ Method) ଓ ଅନ୍ୟଟି ଚଟାଣ ଉପରେ ଶଯ୍ଯାକରି (Bed 
Method) | 
କୁଣ୍ଡପଦ୍ଧତି 

୨୦୦୦ ଜ଼ିଆଙ୍କ ପାଇଁ ୧ ଘନମିଟର ଆକାରର ଗୋଟିଏ କୁଣ୍ଡ 
ଦରକାର । ଇଟାରେ ଏହିପରି ଗୋଟିଏ କୁଣ୍ଡ କରିପାରିଲେ ଭଲ । ଏହାର 

ଭିତର ପଟେ ଗୋଟିଏ କଡକୁ ଢାଲୁ ହୋଇ ଗୋଟିଏ କଣାଥିବା ଦରକାର ଓ 
ଉପରେ ଚାଳିଆଟିଏ ଥିବା ଦରକାର । ଏହା ଦ୍ଵାରା ଖତଗଦାରୁ ଅଧିକ ପାଣି 
ସହଜରେ ବାହାରି ଯାଇ ପାରିବ ଓ ଚାଳଯୋଗୁଁ ଖରା କିମ୍ବା ବର୍ଷାପାଣି କୁଣ୍ଣରେ 
ପଡିବ ନାହିଁ ୨- ୩ ଟି କୁଅ ନନ୍ଦ ବ୍ୟବହାର କରି ମଧ୍ୟ ଏପରି କୁଣ୍ଡଟିଏ 
କରାଯାଇ ପାରିବ । 


ଜିଆଙ୍କ ସଂଖ୍ୟା ବଢାଇବା ବିଷୟରେ ଆଗରୁ ଯାହାସବୁ କୁହାଯାଇଛି 
ସେଗୁଡିକ ଏଠାରେ ମଧ୍ଯ ପ୍ରଯୁଜ୍ୟ ତେଣୁ କୁଣ୍ଡର ସବାତଳେ ୨ଇଞ୍ଚ ବହଳରେ 
ନଡିଆକତା କିମ୍ବା ଅଗାଡି କିମ୍ଭା ଶୁଖିଲା କଦଳୀପତ୍ର ଯାହାକି ସହଜରେ 
ପଚିବ ନାହିଁ ତାକୁ ରଖନ୍ତୁ । ଏହା କୁଣ୍ଡରୁ ପାଣି ସହଜରେ ବାହାରିଯିବା 
ପାଇଁ ସାହାଯ୍ୟ କରିବ। ଏସବୁ ବଦଳରେ ପ୍ରଥମେ ୧ ରୁ ୨ ଇଞ୍ଚ ଗୋଡି ଓ 
ତା ଉପରେ ୨ ରୁ ୩ ଇଞ୍ଚ ନଇବାଲି ଓ ମାଟି ସ୍ତର ସ୍ତର କରି ଦେଲେ ମଧ୍ଯ 
ଚଳିବ । ଏହାପରେ ପୂର୍ବରୁ କରିଥିବା ପରି ୩ଇଞ୍ଚର ପୁରୁଣା ଖତ ରଖିବା 
ଦରକାର । ଅବଶ୍ଯ ପୁରୁଣା ଖତ ବଦଳରେ ଶୁଖିଲା ଗୋବର ଗୁଣ୍ଡ ଗୋବର 
ଗ୍ୟାସ ପ୍ଲାଣ୍ଟରୁ ବାହାରିଥିବା ସ୍ଲରି ଏପରିକି ଜିଆ କମ୍ପୋଷ୍ଟ ମଧ୍ୟ ବ୍ଯବହାର 
କରିହେବ । ଏହି ସବୁ ସ୍ତରକୁ କୂହାଯାଏ ଜିଆର ଶୟ୍ଯା (Vermi Bed) 
। ଜିଆଥିବା ବେଳେ ଉପରପଟୁ କିଛି ଅସୁବିଧା ସୃଷ୍ଟିହେଲେ ଜିଆମାନେ 
ଏଠାରେ ଆଶ୍ରୟ ନେଇଅନ୍ତି। ଉଦାହରଣ ସ୍ଵରୁପ ଉପର ପଟେ ଥିବା ଅଳିଆ 
ଯଦି ଠିକ୍‌ ଭାବରେ ଅଧା ସଢି ନଥିବ ତେବେ ସେଥରରୁ ଗରମ ବାହାରିବ। 
ଏହି ଗରମ ୫୦ ରୁ ୫୫୯ ସେଲ୍‌ସିଅସ୍‌ ହେଉଥିବାରୁ ତାହା ଜିଆମାନେ 
ସହିପାରିବେନି ଓ କିଛି ସମୟ ପାଇଁ ଭର୍ମିବେଡକୁ ଚାଲିଯିବେ। ଅବଶ୍ଯ ଏପରି 
ହେବାକୁ ନଦେବା ଭଲ। କାରଣ ଏହି ଉତ୍ତାପ ବେଶିଦିନ ରହିଲେ ଜିଆମାନେ 
ମରିଯାଇ ପାରନ୍ତି । ଏପରି ହେବାର ସନ୍ଦେହ ଥିଲେ ତୁରନ୍ତ ଗଦାଟିକୁ ଓଲଟପାଲଟ 
କରିଦେବା ଭଲ ଯାହା ଫଳରେ ଭିତରୁ ଗରମ ବାହାରିଯିବ। ବଡବଡ ଫାର୍ମ 
ମାନଙ୍କରେ ସିଧାସଳଖ ଗଦାରେ ହିଁ ଅଧାପଚା ଯାଉଥିବାରୁ ସେଠାରେ 


ତାପମାନ ଯନ୍ତ୍ର ବ୍ଯବହାର କରାଯାଇଥାଏ ଓ ଉତ୍ତାପ କମିବା ପରେ ହିଁ ଜିଆଙ୍କୁ 
ଛଡା ଯାଇଥାଏ। 

ଟାଙ୍କିରେ ଜିଆ କମ୍ପୋଷ୍ଟ ପ୍ରସ୍ତୁତି ପାଇଁ ଦ୍ଵିତୀୟ ପ୍ରଣାଳୀ 

1] ଇଆ, କଥଆାଚାଞ ଓ କିଆ କଖେଖ ୨ସ୍ତୁଚ 


ପ କମ୍ପୋଷ୍ଟ ଟାଙ୍କି 


Digitized by srujanika@gmail.com 


Ni 
HH 


oh 
q OE rr 
by WP Pika 


ଘର ଭିତରେ ଜିଆ କମ୍ପୋଷ୍ଟ ପ୍ରସ୍ତୁତି ପାଇଁ ବଜାରରେ 
ମିଳୁଥିବା ବିଭିନ୍ନ ପତ୍ର 

ଏଥର ଆସନ୍ତୁ ତୃତୀୟ ସ୍ତର କଥା ଆଲୋଚନା କରିବା। ଏ ସ୍ତରଟି 
ହେଲା ଠିକ୍‌ ଆଗପରି ଜିଅନ୍ତା କେଞ୍ଚଆର ସ୍ତର। ଭର୍ମିବେଡକୁ ଓଦା କରି ତା 
ଉପରେ ଏଗୁଡିକ ଛାଡିଦିଆଯାଏ। କିଛି ସମୟ ଅପେକ୍ଷା କଲେ ସେଗୁଡିକ 
ଭିତରକୁ ଚାଲିଯିବେ। ଯେଉଁମାନେ ଭିତରକୁ ଯିବେ ନାହିଁ ସେଗୁଡିକ ରୋଗୀଣା 
ହୋଇଥିବେ ନଚେତ୍‌ ମରି ଯାଇଥବେ। ତେଣୁ ସେଗୁଡିକୁ ବାହାର କରିଦେବା 
ଭଲ। ତୃତୀୟ ସ୍ତରଟି ଦ୍ଵିତୀୟ ସ୍ତର ସହ ମିଶିଯିବା ପରେ ତାଉପରେ ୪ ଥିସ୍ତର 
ବା ଖାଦ୍ୟସ୍ତରଟି ରଖନ୍ଧୁ। ଏହା ହେଉଛି ସେହି ୮ ରୁ ୧୦ + ୧ + ୧ ଅନୁସାରେ 
ମିଶିଥବା ଅଧାସଢା ଖାଦ୍ଯ । ଏହା ଆପଣ ଏକାଥରେ ରଖୂପାରନ୍ତି କିମ୍ବା ୨ ରୁ୩ 
ଦିନ ଅନ୍ତରରେ ୫ ରୁ ୬ ଇଞ୍ଚ ବହଳର ଦେଇପାରନ୍ତି। କୁଣ୍ଡଟି ପୂର୍ଣ୍ଣ ହେବାପରେ 
ତା ଉପରେ ଦୂଇ ପରସ୍ତ ପୂରୁଣା ଅଖା କିମ୍ଭା ପ୍ରଥମେ କିଛି ଅଧା ସଢା ପତ୍ର 
(Leaf Mould) ପକାଇ ତା ଉପରେ ଅଖା ପକାଯାଇପାରେ। ଏହାକୁ ମଧ୍ଯ 
ମଝିରେ ମଝିରେ ପାଣିଦେଇ ଓଦା ରଖନ୍ତୁ। ମାସକ ପରେ ବାୟୁ ଚଳାଚଳ ପାଇଁ 
ଓଲଟପାଲଟ କରିଦିଅନ୍ତୁ ଓ ଦୁଇମାସପରେ କମୋଷ୍ଟ ଅମଳ କରନ୍ଧୁ। 


ଶଯ୍ଯା ପଦ୍ଧତିରେ କମ୍ପୋଷ୍ଟ ତିଆରି (Heap or Bed Method) 


କୌଣସି ପ୍ରକାର କୁଣ୍ଡ ନ କରି ମାଟି ଉପରେ ମଧ୍ଯ ପୂର୍ବୋକ୍ତ 
ପ୍ରଣାଳୀରେ ଗୋଟିଏ ସ୍ତର ପରେ ଆଉ ଗୋଟିଏ ସ୍ତର ରଖୁ କମ୍ପୋଷ୍ଟ କରାଯାଇ 
ପାରିବ | ଏଥପାଇଁ ଚଟାଣଟି ଯଦି ସିମେଣ୍ଟର ହୋଇଥବ ତେବେ ଭଲ କଥା। 
କିନ୍ତୁ ଯଦି ମାଟି ହୋଇଥବ ତେବେ ତଳେ ପଲିଥନ୍‌ ଚଦର ପକାଇବା 
ଦରକାର | ଉପରେ ଚାଳ ଥିବା ମଧ୍ୟ ଉଚିତ୍‌ । ଏହାର ଚଉଡା ୩ ରୁ ୪ ଫୁଟ 
ଓ ଲମ୍ବ ଯେତେ ଇଚ୍ଛା ନିଆଯାଇପାରେ । ସ୍ତର ଗୁଡିକ କଡକୁ ଖସି ନ ପଡିବା 
ପାଇଁ କିଛି ଇଟାକୁ ପାଚେରୀ ପରି ରଖାଯାଇପାରେ। ଏଠାରେ ଉଲ୍ଲେଖ ଯୋଗ୍ୟ 
ଯେ, ଦୂଇଟି ଯାକ ପ୍ରଣାଳୀରେ ଉପ୍ପାଦିତ କମ୍ପୋଷ୍ଟ ଏକମାନର ହୋଇଥାଏ। 


ଚାରିକୁଣ୍ଡ ନିରନ୍ତର ପଦ୍ଧତି 


ଏହି ପଦ୍ଧତିରେ ଚାରୋଟି କୂଣ୍ଡ ଲଗାଲଗି ହୋଇ ତିଆରି ହୋଇଥାଏ ଓ ପ୍ରତି 
ଦୂଇ କୂଣ୍ଡର ମଝି କାନ୍ଧରେ କଣାମାନ ଥାଏ। ପ୍ରଥମେ ଗୋଟିଏ କୁଣ୍ଡରେ ଜିଆ ଶଯ୍ୟା 

(Vermi Bad) ତିଆରି କରିବା ପରେ ସ୍ତର ସ୍ତର କରି ଗୋବର ଓ ଅଳିଆ 
ଇତ୍ୟାଦି ପକାଯାଏ ଓ କୁଣ୍ଡଟି ପୂର୍ଵ ହୋଇ ଅଳିଆ ଅଧା ସଢିଯିବା ପରେ ଆବଶ୍ୟକ 
ପରିମାଣର ଜିଆମାନଙ୍କ ଛଡାଯାଏ । କୁଣ୍ଠର କାନ୍ଧରେ ଥିବା କଣା ଗୁଡିକୁ ବନ୍ଦ କରି 
ଦ୍ଵିତୀୟ କୁଣ୍ଡରେ ପୂର୍ବପରି ଅଳିଆ ଜମା କରାଯାଏ। ଦ୍ଵିତୀୟ କୁଣ୍ଡଟି ପୁରଣ ହେବା 
ବେଳକୁ ୨ ମାସ ହୋଇ ଯାଇଥିଲେ, ସେତେବେଳକୁ ପ୍ରଥମ କୁଣ୍ଡରେ କମୋଷ୍ଟ 
ତିଆରି ହୋଇ ଯାଇଥାଏ। ଏହି କମ୍ପୋଷ୍ଟକୁ ଅମଳ କରିବା ପୂର୍ବରୁ ଦ୍ଵିତୀୟ କୁଣ୍ଡପଟକୁ 
ଥିବା କଣା ଗୁଡିକୁ ଖୋଲି ଦିଆଯାଏ। ତେଣୁ ପ୍ରଥମ କୁଣ୍ଡରୁ ଜିଆମାନେ ଆପେ 
ଆପେ ଦ୍ଵିତୀୟ କୁଣ୍ଡକୁ ଚାଲିଯାଆନ୍ତି ଓ ସେଠାରେ କମ୍ପୋଷ୍ଟ ତିଆରିରେ ଲାଗି ପଡନ୍ତି। 
ଏହିପରି ଦ୍ଵିତୀୟ କୁଣ୍ଡରୁ ଅମଳ ପୂର୍ବରୁ ଜିଆମାନେ ତୃତୀୟ କୁଣ୍ଡକୁ, ତୃତୀୟରୁ 
ଚତୁର୍ଥକୁ ଓ ଚତୁର୍ଥରୁ ପୁଣି ପ୍ରଥମ କୁଣ୍ଡକୁ ଚାଲିଯାଇ କମ୍ପୋଷ୍ଟ ତିଆରି କରିଥାନ୍ତି। 
ବାଡି ବଗିଚାରୁ ମିଳୁଥିବା ଅଳିଆର ପରିମାଣକୁ ଆଖରେ ରଖି କୁଣ୍ଡର ଆକାର ଛୋଟ 
ବା ବଡ କରାଯାଇଥାଏ। 


କମ୍ପୋଷ୍ଟ ଅମଳ 


କମ୍ପୋଷ୍ଟ ତିଆରି ସରି ଆସିବା ବେଳକୁ ଏହା ଗାଢ ରଙ୍ଗ ଧାରଣ 
କରିଥାଏ ଓ ଗଦାର ଉପର ଅଂଶରେ କେବଳ ଜିଆର ମଳ (Cast) 
ଦେଖୁବାକୁ ମିଳେ ଓ ବହୁତ ସଂଖ୍ୟାରେ ଜିଆ ଉପରକୁ ଉଠିଆସି ଅଖାରେ 
ଲାଗିଥବାର ଦେଖାଯାନ୍ତି। ଏହା କମ୍ପୋଷ୍ଟ ଅମଳର ଉପଯୁକ୍ତ ସମୟ। ଏହି 
କମ୍ପୋଷ୍ଟକୁ ଅମଳ କରିବାକୁ ହେଲେ ସେଥ୍‌ରୁ ଜିଆ ଗୁଡିକୁ ବାହାର 
କରିଦେବାକୁ ହେବ। ସେଥପାଇଁ କମ୍ପୋଷ୍ଟ ଅମଳର ୩-୪ ଦିନ ଆଗରୁ ପାଣି 
ଦେବା ବନ୍ଦ କରି ଦିଅନ୍ୁ। ଏହାଦ୍ଵାରା କମ୍ପୋଷ୍ଟ ସାମାନ୍ଯ ଶୁଖଡଯିବ ଓ ବହୁତ 
ଜିଆ ପାଣି ନପାଇ ଆପେଆପେ ତଳ ଆଡକୁ ଚାଲିଯିବେ। ଏଥର ଉପରୁ 
ଉପରୁ କମ୍ପୋଷ୍ଟ ସଂଗ୍ରହ କରି ତାକୁ ଦେଉଳିଆ କରି ଖରା ପଡୁଥିବା ସ୍ଥାନରେ 
୨ ରୁ ୩ ଘଣ୍ଟା ରଖୁ ଦିଅନ୍ତୁ। ଏହାଦ୍ଵାରା ଏଥିରେ ରହିଯାଇଥିବା ଜିଆ ଗୁଡିକ 
ତଳ ଆଡକୁ ଚାଲିଯିବେ ଓ ମଝି ଅଂଶରେ ପେଣ୍ଡୁ ଆକାରରେ ଏକାଠି 
ହୋଇଯିବେ। ଏବେ ଉପରୁ କମ୍ପୋଷ୍ଟ ସଂଗ୍ରହ କରି ଦୂଇ ତିନିଦିନ ପାଇଁ 
ଛାଇରେ ଶୁଖାଇ ଓଜନ କରି ପଲିଥନ୍‌ ମୁଣାରେ ବନ୍ଦ କରି ରଖନ୍ତୁ । ଅବଶ୍ଯ 

ବିକ୍ରି ପାଇଁ ଜିଆ 
କମ୍ପୋଷ୍ଟର ପ୍ୟାକିଂ 


4; TAY Zu 4 ~~ —~ 
Loft ft ଜିଆ କମ୍ପୋଷ୍ଟ ପ୍ରସ୍ତୁତି 
A, 7 [୨] —~ 
ପାଇଁ ଚାରିକୁଣ୍ଡ 
ନିରନ୍ତର ପଦ୍ଧତି 


ଜିଆ କମ୍ପୋଷ୍ଟ ତିଆରି ବିଧି 

ପ୍ୟାକିଂ କରିବା ପୂର୍ବରୁ ଏହାକୁ ୩ ମି.ମି. କିମ୍ବା ୨ ମି.ମି. ଜାଲିରେ ଛାଣିଦେବା 
ଭଲ କାରଣ ଏହା ଦ୍ଵାରା କମ୍ପୋଷ୍ଟ ହୋଇ ନଥିବା ଅଂଶ ଓ ଏଥିରେ ଥିବା 
ଖୋସା ଗୁଡିକୁ ମଧ୍ଯ ଅଲଗା କରିହେବ । ଖୋସା ଗୁଡିକୁ ଅଲଗା କଲାପରେ 
ତାକୁ ଦୂର ସ୍ଥାନକୁ ଅକ୍ଲେଶରେ ପଠାଯାଇ ପାରିବ । କେତେକ ସଂସ୍ଥା ଏହି 
ଖୋସା ଗୁଡିକୁ ମାରିଦେବା ପାଇଁ କମ୍ପୋଷ୍ଟକୁ ଖରାରେ ଶୁଖାଇଥାନ୍ତି । ଏପରି 
କରିବା ଅନୁଚିତ । କାରଣ ଏହାଦ୍ଵାରା କମ୍ପୋଷ୍ଟର ମାନ କମିଯାଇଥାଏ । 


ସଂକ୍ଷେପରେ ଘରୋଇ ଜିଆ କମ୍ପୋଷ୍ଟ ତିଆରି ବିଧ 


୧. 


ବିଲବାଡି, ବଗିଚା, ରୋଷେଇଘର, ପରିବା ହାଟ ଇତ୍ୟାଦିରୁ ପଟି ନଥିବା 
ଅଳିଆ ସଂଗ୍ରହ କରନ୍ତୁ | 


ଏଗୁଡିକୁ ଖରାରେ ସାମାନ୍ୟ ଶୁଖାଇ ଦିଅନ୍ତୁ 


ଏଥରେ ପୋକ ହୋଇ ଯାଇଥୁଲେ, ସେମାନଙ୍କୁ ଅଲଗା କରିଦିଅନ୍ତୁ କିମ୍ବା 
ମାରିବା ପାଇଁ ନିମ୍ବଭଜାତ କୀଟ ନାଶକ ବ୍ୟବହାର କରନ୍ତୁ | 


ଏଗୁଡିକୁ ଗୋଟିଏ ଛାଇଥ୍‌ବା ସ୍ଥାନରେ ଜମାକରି ସାମାନ୍ୟ ଗୋବର ମିଶାଇ 
ଓ ପାଣିଛିଞ୍ଞ ୧୫ ଦିନ ରଖନ୍ତୁ | 


୧ ୫ ଦିନ ପରେ ଗଦା ଭିତରେ ଗରମ କମି ନ ଥିଲେ ଗଦାଟିକୁ ଭାଙ୍ଗ ତଳ 


ଉପର କରି ଘାଣ୍ଟି ଦେଇ ଆଉ ଘଂସାତଦିନ ରଖନ୍ତୁ ଓ ମଝିରେ ମଝିରେ ପାଣି 
ଛିଞ୍ଚନତୁ | 


ଗୋବର ସଂଗ୍ରହ କରି ଛାଇରେ ଶୁଖାଇ ଗୁଣ୍ଡକରି ଦିଅନ୍ତୁ | 


ଅନୁମୋଦିତ ପରିମାଣର ଗୋବର ଗୁଣ୍ଡସହ ଅଧା ସଢା ବିଲ ଅଳିଆ, ପରିବା 
ଚୋପା ଇତ୍ୟାଦି ମିଶାଇ ଜିଆ ଖାଦ୍ୟର ମିଶ୍ରଣ ତିଆରି କରନ୍ଧୁ। 


କୁଣ୍ଡ ବା ଗଦା ପଦ୍ଧତିରେ ଜିଆର ଶଯ୍ୟା ତିଆରି କରି ତାକୁ ଓଦା କରି 
ସେଥୁରେ ଆବଶ୍ୟକ ସଂଖ୍ୟାର ଜିଆ ଛାଡନ୍ତୁ। 


ଜିଆଗୁଡିକ ଭିତରକୁ ଚାଲିଯିବା ପରେ ତା ଉପରେ ତାର ଖାଦ୍ଯ ମିଶ୍ରଣ 
ରଖନ୍ତୁ। 

୧ ୦. ସବା ଉପରେ ଦୁଇ ପରସ୍ତ ଅଖାକୁ ଓଦା କରି ପକାନ୍ତୁ | 


୧୧. ଗଦାରେ ଶତକଡା ୪୦ ଭାଗ ଜଳୀୟ ଅଂଶ ହେବା ପର୍ଯ୍ୟନ୍ତ ମଝିରେ ମଝିରେ 
ପାଣି ଛିଞ୍ଚନତ | 


୧ ୨. ସମ୍ଭବ ହେଲେ ମାସେ ପରେ ଗଦାଟିକୁ ଓଲଟପାଲଟ କରି ଦିଅନ୍ତୁ। 


୧୩. ଦୁଇମାସ ପରେ କୁଣ୍ଡରୁ ହାତରେ କମ୍ପୋଷ୍ଟ ବାହାର କରି ୨-୩ ଘଣ୍ଟା ପାଇଁ 
ଖରାରେ ରଖନ୍ତୁ। 


୧୪. ଉପରୁ ଉପରୁ କମ୍ପୋଷ୍ଟ ସଂଗ୍ରହ କରି ୨-୩ ଦିନ ପାଇଁ ଛାଇରେ ଶୁଖାନ୍ତୁ | 


୧୫. କମ୍ପୋଷ୍ଟକୁ ତାର ଜାଲିରେ ଛାଣି ଶତକଡା ୩୦ ଭାଗ ପାଣିଥିବା ଅବସ୍ଥାରେ 
ପଲିଥୂନ୍‌ ମୁଣାରେ ବନ୍ଦକରି ରଖନ୍ତୁ। 


୧୬. ଅଲଗା ହୋଇଥବା ଜିଆ ଓ ଜିଆ ଅଣ୍ଡାର ଖୋସା ସଂଗ୍ରହ କରି ପୁଣି ଢିଆ 
କମ୍ପୋଷ୍ଟ ତିଆରି ପାଇଁ ବ୍ୟବହାର କରନ୍ତୁ | 


ଜିଆର ଶରୀର ଗଠନ 


ଯେଉଁମାନେ ଜିଆଚାଷ ବା ଜିଆ କମ୍ପୋଷ୍ଟ ତିଆରି କରନ୍ତି ସେମାନେ 
ଜିଆର ଗଠନ ପ୍ରଣାଳୀ ଉପରେ ଜାଣିବାପାଇଁ ଆଗ୍ରହ ଦେଖାଇଥାନ୍ତି । ଅବଶ୍ଯ 
ଏହା ଜୀବ ବିଜ୍ଞାନ ପଢୁଥିବା ପିଲାମାନେ ଭଲ ଭାବରେ ପଢିଥଆାନ୍ତି ଓ ନିଜେ 
ଜିଆକୁ କାଟି ତାର ବିଭିନ୍ନ ଅଙ୍ଗ ପ୍ରତ୍ଯଟ୍ଗକୁ ନିରୀକ୍ଷଣ କରିଥାନ୍ତି । ଜଣେ ଜିଆ 
ଚାଷୀ ପାଇଁ ଏଠାରେ କେବଳ କେତେକ ସାଧାରଣ ଜାଣିବା କଥାର ଅବତାରଣା 
କରାଯାଇଛି । 


ବାହ୍ୟ ଶରୀର 


ଆକାର ପ୍ରକାର ଦୃଷ୍ଟିରୁ ବିଚାର କଲେ ସବୁ ଜିଆ ଗୁଡିକ ପ୍ରାୟ 
ଏକାପରି ଦେଖାଯାନ୍ତି । କାରଣ ସେମାନଙ୍କ ଶରୀର ଅନେକ ଗୁଡିଏ ଛୋଟ 
ଛୋଟ ଖଣ୍ଡ (Segment) କୁ ନେଇ ଗଠିତ । ଗୋଟିଏ ମୋଟା ନଳୀ 
ଭିତରେ ତାଠାରୁ ସାମାନ୍ଯ ସରୁ ନଳୀଟିଏ ପୁରାଇ ସେଗୁଡିକୁ ଖଣ୍ଡ ଖଣ୍ଡ କରି 


| oo Pe 

ସିଟା 


ସ୍ତ୍ରୀ ଜନନ କଣା 
ପୁରୁଷ ଜନନ କଣା 


ସ୍ପରମାଥିକା 


Z 4 ¬ ଶୁକ୍ରାଣୁ ଅଳୀ 


ଗର୍ଭାଶୟ 


ଗର୍ଭାଶୟ 
କାହାଳୀ 


ଖ୍ମାୟୁ ଗ୍ରଚ୍ନ 


yous as 


ଜିଆର ମୁଣ୍ଡପଟେ ଥିବା କେତେକ ଆଭ୍ୟନ୍ତରୀଣ ଅଙ୍ଗ ପ୍ରତ୍ୟଙ୍ଗ 

କାଟି ପୁଣି ବାଙ୍କି ପାରିବା ଭଳି ଯୋଡିଦେଲେ ଯେପରି ହେବ ଜିଆର 
ଶରୀରଟି ସେହିପରି ଗଠିତ । ଏହାର ବାହାର ଓ ଭିତର ଖଣ୍ଡଗୁଡିକ ମଧ୍ଯରେ 
ଉପଯୁକ୍ତ ସାମଞ୍ଜସ୍ୟ ରହିଥାଏ ।ପ୍ରତି ଖଣ୍ଡ (Segment) କୁ ଯେଡୁଥିବା 
ମଖଝି ସ୍ଥାନରେ ଅତି କ୍ଷୁଦ୍ର ଲୋମ ଜାତୀୟ ପଦାର୍ଥ ସିଟା ବା ଚେଟା ରହିଥାଏ, 
ଯାହାକି ମୁଖ୍ୟତ ବିଭିନ୍ନ ମାଂସପେଶୀ ସହ ମିଶି ମାଟିକୁ ଯାବୁଡି ଧରିବାରେ ଓ 
ଗୁରୁଶ୍ଡିବାରେ ସାହାଯ୍ଯ କରିଥାଏ । ବିଭିନ୍ନ ପ୍ରକାରର ଜିଆରେ ଏଗୁଡିକର 
ଆକାର, ସଂଖ୍ୟା, ଉପସ୍ଥିତି ଓ କାର୍ଯ୍ୟ ମଧ୍ୟ ବିଭିନ୍ନ ପ୍ରକାରର ହୋଇଥାଏ । 
ଜିଆର ଶରୀର ଗୋଲ, ବର୍ଗାକାର, ଟ୍ରାପିଜିଅମ ବା ଚେପଟା ଆକାରର 
ହୋଇଥାଏ । ଏମାନଙ୍କ ହେହରେ ବିଭିନ୍ନ ପ୍ରକାରର ରଙ୍ଗ କଣିକା ଥିବାରୁ 
ଏମାନେ ଦେଖିବାକୁ ମାଟିଆ, ଲାଲ, ଧୂସର, ମିଶ୍ରିତ ହଳଦିଆ, ଖଇରିଆ, ବା 
କଳା ହୋଇଥାନ୍ତି । ମାଟିର ଉପର ସ୍ତରରେ ରହୁଥିବା ଏପିଜେଇକ ଜିଆମାନେ 
ସାଧାରଣତଃ ରଙ୍ଗୀନ ହୋଇଥିବାରୁ ରଙ୍ଗ ଦେଖି ଜିଆଟି ମାଟିର କେଉଁ 
ସ୍ତରରେ ରହେ ତାହା ସହଜରେ ଅନୁମାନ କରାଯାଇ ପାରିବ । ଏହାର 
ଦେହର ଉଭୟ ତଳ ଓ ଉପର ପଟେ କ୍ଷୁଦ୍ର କ୍ଷୁଦ୍ର କଣା ସବୁ ରହିଥାଏ 
ଯାହାକି ଜିଆକୁ ବିଭିନ୍ନ କାର୍ଯ୍ୟରେ ସାହାଯ୍ୟ କରିଥାଏ । 


< 


ଚମ 


ଜିଆର ଚର୍ମର ସଂରଚନା ଉନ୍ନତ ପ୍ରାଣୀମାନଙ୍କ ସହ ସମାନ ବୋଲି 
କହିଲେ ଅତ୍ୟକ୍ତି ହେବ ନାହିଁ । ଏଥିରେ ପାଞ୍ଚଟି ସ୍ତର ଥାଏ । ଯଥା 


( ୧) ସବା ଉପରେ ଥିବା ଟାଣୁଆ କାଇଟିନର ଦୁଇଟି ସ୍ବଚ୍ଛ ସ୍ତର 
ଯେଉଁଥିରେ କି ବିଭିନ୍ନ ରଙ୍ଗ କଣିକାମାନ ରହିଥାଏ 


( ୨) ଉପରି ଚର୍ମ ଯେଉଁଥିରେ କି ଚାରି ପ୍ରକାରର ଜୀବକୋଷ 
ରହିଥାଏ ଏହି ସ୍ତରରୁ ସିଟା ଗୁଡିକ ବାହାରିଥାଏ ଓ ଲାଳ ଝରି 
ଜିଆର ଦେହକୁ ସବୁବେଳେ ଓଦା ରଖୁଥାଏ । 


(୩) ଭିତର ଚର୍ମ ଯେଉଁଥିରେକି ପତଳା ସଂଯୋଜକ ପେଶୀମାନ 
ରହିଥାଏ । 

(୪) ମାଂସପେଶୀର ସ୍ତର ଯେଉଁଥିରେକି ବାହାର ପଟେ ବୃତ୍ତାକାର ଓ 
ଭିତରକୁ ଲମ୍ବା ମାଂସପେଶୀଗୁଡିକ ଥାଏ ଓ 


(୫) ଭିତରେ ଥିବା ତରଳ ପଦାର୍ଥ କୋଲେମିକ ଫ୍ଲୁଇଡ୍‌କୁ ଅଲଗା 
କରୁଥିବା ସ୍ତର । 


ଅଙଟ୍ଗଶୂନ୍ଯ ସ୍କାନ 


ଆଗରୁ କହିବା ଅନୁଯାୟୀ ଜିଆର ଗଠନ ଗୋଟିଏ ମୋଟା ନଳୀ 
ଭିତରେ ଗୋଟିଏ ସରୁନଳୀ ଥିବାପରି । ଏହି ଦୂଇଟିନଳୀର ମଖଝିସ୍ଥାନକୁ ବଡି 
କ୍ୟାଭିଟି ବା କୋଲମ୍‌ କୁହାଯାଏ । ଏହା ଏକ ପ୍ରକାରର ତରଳ ପଦାର୍ଥ 
କୋଲେମିକ ଫ୍ଲଇଡରେ ପୂର୍ଣ୍ଣ ହୋଇ ରହିଥାଏ ଯେଉଁ ଥିରେକି ଗ୍ରାନୁଲୋସାଇଟ୍‌, 
ଲିଉକୋସାଇଟ, ଆମିନୋସାଇଟ ଇତ୍ଯାଦି ରହିଥାନ୍ତି । ଏମାନେ ଜିଆକୁ 
ପ୍ରତିରୋଧ ଶକ୍ତି ଯୋଗାଇବା ସଙ୍ଗେ ସଙ୍ଗେ ଖାଦ୍ଯସାର ଓ ଶକ୍ତି ପ୍ରେରଣ 
ପ୍ରକ୍ରିୟାରେ ସାହାଯ୍ଯ କରିଥାନ୍ତି । ଏହି କୋଲେମିକ ଫ୍ଲଇଡ ଦେହ ବାହାରକୁ 
ଆସି ଚର୍ମକୁ ଓଦା ରଖୁବାରେ ସାହାଯ୍ୟ କରିବାସହ ଶ୍ଵାସକ୍ରିୟା ଓ ଦେହର ମଇଳା 
ନିଷ୍କାସନରେ ମଧ୍ଯ ସାହାଯ୍ଯ କରେ । ଏହା ଜିଆମଳ (ast) କୁ ଅଠାଳିଆ 


କରିବା ଓ ସେଥିରେ ଥିବା ଅଣୁଜୀବ ମାନଙ୍କୁ ବଢିବାରେ ମଧ୍ଯ ସାହାଯ୍ଯ 
କରିଥାଏ । 


ଖାଦ୍ୟଗ୍ରହଣ ଓ ହଜମ ପ୍ରକ୍ରିୟା 


ଜିଆ ଶରୀରର ପ୍ରଥମ ଖଣ୍ଡ (Segment) ଟି ହେଉଛି ଏହାର 
ପାଟି ଯାହା ଭିତରୁ ପେଣ୍ଡୁଳାକାର ଜିଭ ବା ପ୍ରୋଷ୍ଟୋମିଅମ ବାହାରିଥାଏ। ଏହା 
ପରଠାରୁ ଖାଦ୍ୟକୁ ଗ୍ରହଣ କରିବା, ଗୁଣ୍ଡକରିବା, ବିଭିନ୍ନ ଏନଜାଇମ ଓ ଅଣୁଜୀବ 
ମାନଙ୍କ ଦ୍ଵାରୀ ହଜମ କରିବା, ଚୂନ ମିଶାଇ କ୍ଷାରୀୟ କରିବା, ଶରୀର ଭିତରକୁ 
ଶୋଷଣ କରିବା ଓ ଶେଷରେ ଅନାବଶ୍ଯକ ପଦାର୍ଥକୁ ନିଷ୍କାସନ କରିବା ପାଇଁ 
ଜିଭ ପରେ ପାଟି, ଫାରିଙ୍ଗସ୍ଟ ଇସୋଫାଗସ୍‌, କ୍ରପ, ଗିଜାର୍ଡ, କ୍ଷୁଦ୍ରାନ୍ତତ ଓ 
ବୃହଦନ୍ତ୍ର ଇତ୍ଯାଦି ରହିଥାଏ । ଖାଦ୍ଯ ଗ୍ରହଣ ପାଇଁ କେତେକ ଜିଆଙ୍କର 
ଫାରିଙ୍ଗସ୍‌ ପର୍ଯ୍ୟନ୍ତ ବାହାରକୁ ବାହାରି ଆସିଥାଏ । ଏହାର ପାଟିରେ ସମ୍ବେଦନଶୀଳ 

ପେଶୀ ମାନ ଥିବାରୁ ଏହା ଖାଦ୍ଯର ପ୍ରକାର ଭେଦକୁ ସହଜରେ ଠଉରାଇ 
ପାରେ । ମାଟି ଖାଉଥିବା ଜିଆମାନଙ୍କର ଗିଜାର୍ଡ ବଦଳରେ ଟାଇଫୋସଲ 
ଥାଏ । ଏହା କ୍ଷୁଦ୍ରାନ୍ତର ମଧ୍ଯ ଭାଗରେ ଥାଏ ଓ ଶରୀର ଏହିଠାରୁ ଖାଦ୍ଯ 
ଗ୍ରହଣ କରିଥାଏ । 


ଶ୍ଵାସକ୍ରିୟା 


ଶ୍ଵାସକ୍ରିୟା ପାଇଁ ଜିଆର ସ୍ଵତନ୍ତ୍ର ଅଙ୍ଗ କିଛିନାହିଁ । ଅଙ୍ଗାରକାମ ଛାଡିବା 
ଓ ଅମୁଜାନ ଗ୍ରହଣ କରିବା କାର୍ଯ୍ୟ ଏହାର ଚର୍ମ ମାଧ୍ୟମରେ ହୋଇଥାଏ । 
ବାହ୍ୟ ଚର୍ମରେ ଥିବା ରକ୍ତ କୋଷିକାର ଜାଲକ ଓ ହିମୋଗ୍ଲୋବିନ ଏହି 
କାର୍ଯ୍ୟରେ ସାହାଯ୍ୟ କରିଥାନ୍ତି । ଅତି ଅନ୍ପ ଅମବଜାନ ଥିବା ସ୍ଥାନରେ ମଧ୍ଯ ଏହାର 
ଚର୍ମ ଶ୍ଵାସକ୍ରିୟା କରିପାରୁ ଥିବାରୁ ଏମାନେ ମାଟି ଭିତରେ ବହୁ ସମୟ 
ରହିପାରନ୍ତି । କାଦୁଅରେ ରହୁଥିବା କେତେକ ଜିଆ ସେମାନଙ୍କର ଲାଞ୍ଜକୁ 
ମାଟି ଓ ପାଣି ଉପରକୁ କାଢି ଅମୃଜାନ ସଂଗ୍ରହ କରିଥାନ୍ତି । 


ରକ୍ତ ସଂଚାଳନ ପ୍ରକ୍ରିୟା 


ଜିଆର ରକ୍ତ ସଂଚାଳନ ପ୍ରକ୍ରିୟା ଅତି ଉନ୍ନତ ଧରଣର । ଏଥିପାଇଁ 
ଏହାର ଦୁଇ ଯୋଡାରୁ ଅଧିକ ହୃଦୟ ଓ ରକ୍ତବାହୀ ନାଳୀମାନ ରହିଥାଏ । 
ରକ୍ତବାହୀ ନାଳୀ ଗୁଡିକ ପିଠି, ପେଟ ଓ ମଖଝି ଏହିପରି ତିନି ସ୍ତରରେ ରହି କାମ 
କରିଥାନ୍ତି । ଏହାର ରକ୍ତ ବା ପ୍ଲାଜମାରେ ହିମୋଟଗ୍ଲୋବିନ ଥିବାରୁ ଏହା ଲାଲ 
ରଙ୍ଗର ଓ ଏହାର ଅମୁଜାନ ଗ୍ରହଣ ଓ ପରିଚାଳନା କ୍ଷମତା ମନୁଷ୍ଯଠାରୁ ମଧ୍ଯ 
ଉନ୍ନତ ଧରଣର । 
ସ୍ମାୟୁ ବ୍ଯବସ୍ଥା 

ଜିଆର ଗୋଟିଏ ମସ୍ତିଷ୍ଠ ଓ ତାସହ ଯୋଗ ହୋଇଥିବା ସ୍ଵାୟୁଜାଲ 
ଦେହସାରା ବିଛେଇ ହୋଇ ରହିଥାଏ । ଏ ଗୁଡିକ ଖୁବ ସମ୍ବେଦନଶୀଳ ତେଣୁ 
ଜିଆ ଭଳମନ୍ଦ ଖଦ୍ଯ ବାରି ପାରିବା ଭଳି ଏହାର ଚର୍ମ ସ୍ପର୍ଶ ଉତ୍ତାପ ଓ 


ରାସାୟନିକ ପଦାର୍ଥର ଉପସ୍ଥିତି ସହଜରେ ଜାଣିପାରେ । ଶରୀରର ପ୍ରଥମ ଖଣ୍ଡ 
ବା ପେରିଷ୍ଟୋମିୟମ ରେ ଆଲୋକ ସମ୍େଦୀ ସ୍କାୟୁ ରହିଥିବାରୁ ଏହା ଆଲୋକ 

ଠାରୁ ଦୂରରେ ରହିଥାଏ । ତେଣୁ ଏହା ମୁଖ୍ଯତ ରାତିରେ ବୁଲାଚଲା କରେ 
ଓ ଦିନରେ ଲୁଚିକରି ରହିଥାଏ । ଏହି ଆଲୋକ ସମ୍ଭେଦନଶୀଳତା ବିଭିନ୍ନ 
ଜିଆ ମାନଙ୍କଠାରେ କମ ବା ବେଶି ଥିବାର ଦେଖିବାକୁ ମିଳେ । 


ମୂତ୍ର ନିଷ୍କାସନ ବ୍ଯବସ୍ପା 


ଜିଆ ଦେହରୁ ତରଳ ମଇଳା ଛାଣିହେବା, ଦରକାରୀ ପଦାର୍ଥର ପୁନଃ 
ଶୋଷିତ ହେବା, ସେଥିରେ ରାସାୟନିକ ପରିବର୍ଭନ ହେବା ଓ ଅଲଗା ହେବା 
ଇତ୍ୟାଦି ମୁଖ୍ୟତ ନେଫ୍ରିଡିଆ ସାହାଯ୍ୟରେ ହୋଇଥାଏ । ଏ ଗୁଡିକ ଶରୀରର 
ବିଭିନ୍ନ ଖଣ୍ଡରେ ରହିଥାନ୍ତି ଓ କିଡନି ପରି କାର୍ଯ୍ୟ କରନ୍ତି । କେତେକ 
ନେପ୍ରିଡିଆ ( Exonephric Nephridia) ର ନିର୍ଗମ ପଥ ଶରୀରର ବାହାରକୁ 
ଖୋଲାଯାଇଥିବା ବେଳେ କେତେକଙ୍କର ( Enteronephric Nephridia) 
ଏହା ଶରୀରର ଭିତର ପଟକୁ ଥାଏ । ପ୍ରଥମ ପ୍ରକାରର ନେଫ୍ରିଡିଆ ଶରୀରରୁ 
ମୁତ୍ର ନିଷ୍କାସନ କରୁଥିବା ବେଳେ ଦ୍ଵିତୀୟ ପ୍ରକାରର ନେଫ୍ରିଡିଆ ପ୍ରାୟତଃ 
ଦେହରେ ଜଳ ସଞ୍ଚୟ ପାଇଁ ରହିଛି ବୋଲି ଅନୁମାନ କରାଯାଏ । କୋଲେମିକ 
ଫଲଇଡରେ ଥିବା ଯବକ୍ଷାରଜାନ ଧାରୀ ମଇଳା ଗୁଡିକ ମୁଖ୍ୟତ ନେଫ୍ରିଡିଆ 
ସାହାଯ୍ୟରେ ନିଷ୍ଠାସିତ ହେଉଥିବା ବେଳେ ଜିଆର ଆଉ କେତେକ ତରଳ 
ମଇଳା ନିଷ୍କାସନ ପଦ୍ଧତି ମାନ ମଧ୍ଯ ରହିଥିବାର ଦେଖିବାକୁ ମିଳିଥାଏ । 


ଜିଆ ହେଉଛି ଉଭୟ ଲିଙ୍ଗୀ । ଅର୍ଥାତ ପ୍ରତି ଜିଆ ହେହରେ ଶୁକ୍ରାଣୁ ଓ 
ଡିମ୍ବାଣୁ ଉଭୟ ତିଆରି ହୋଇଥାଏ । କିନ୍ତୁ ସାଧାରଣତଃ ଦୁଇଟି ଜିଆର ସଙ୍ଗମ 
ହୋଇ ପରସ୍ପର ପରସ୍ପରର ଦେହ ଭିତରକୁ ଶୁକ୍ରାଣୁ ଗୁଡିକ ଛାଡି ଦେଇଥାନ୍ତି । 
ସଙ୍ଗମ ସମୟରେ ପ୍ରତି ଜିଆର ପୁରୁଷ ଜନନ କଣା (Male Genetic 
Pore) ରୁ ଶୁକ୍ରାଣୁ ଗୁଡିକ ବାହାରି ଅନ୍ଯଟିର ଶୁକ୍ରାଣୁ ଗ୍ରହଣ ଥଳୀ 
( Spermatheca)ରେ ଗଛିତ ହୋଇଥାଏ । ଏହି ଅଙ୍ଗ ଗୁଡିକ ବିଭିନ୍ନ 
ଜିଆର ଶରୀରର ଆଗଅଂଶରେ ବିଭିନ୍ନ ଖଣ୍ଡରେ ତଳପଟେ ରହିଥାଏ । ସଙ୍ଗମ 
ସମୟରେ ଜିଆ ଦୂଇଟି ବିପରୀତ ଦିଗକୁ ମୁହଁ କରି ଆଗପଟେ କିଛି ଅଂଶ 
ଲଗାଲଗି ହୋଇ ଏହି କ୍ରିୟା ସମ୍ପାଦନ କରିଥାନ୍ତି । 


GZ, ଚାଷ ଓ କଥା କମୋଣ ୨ସୁଚି 

ଖୋସା ତିଆରି 


ପ୍ରାପ୍ତ ବୟସ୍ବ ଜିଆମାନଙ୍କର ଆଗପଟରୁ କିଛି ଛାଡି ଶରୀରର ୩-୪ 
ଖଣ୍ଡ (Segment) କୁ ନେଇ ଗଠିତ ଏକ ଅଂଶ ।| ଯାହାକି ଫୁଲିକରି ଥିବାରୁ 
ଶରୀରର ଅନ୍ଯ ଅଂଶରୁ ସହଜରେ ବାରି ହୋଇ ପଡେ ତାର ନାମ ହେଲା 
କ୍ଲାଇଟେଲମ ସଙ୍ଗମ ପରେ ଏହି କ୍ଲାଇଟେଲମ ଉପରେ ଏକ ଲାଳୁଆ 
ଆସ୍ତରଣ ସୃଷ୍ଟିହୁଏ ଓ ଏହା ଭିତରକୁ ଜିଆ ତାର ଡିମ୍ବାଣୁ ଗୁଡିକ ଛାଡିଦିଏ । 
ଡିମ୍ବାଣୁ ଗୁଡିକ ବହନକରି ଆସ୍ତରଣଟି ଆଗକୁ ଆଗକୂ ଖସି କରିଯାଏ ଅର୍ଥାତ 
ଜିଆଟି ଆସ୍ତରଣ ଭିତରୁ ପଛେଇ କରି ବାହାରି ଆସିବାକୂ ଚେଷ୍ଟାକରେ । 
ଏହି ସମୟରେ ସ୍ପରମାଥିକାରୁ ଶୁକ୍ରାଣୁ ଗୁଡିକ ବାହାରି ଆସ୍ତରଣ ଭିତରକୁ 
ଯାଏ ଓ ଡିମ୍ବାଣୁ ସହ ମିଶି ପ୍ରକନନକ୍ଷମ ଅଭ୍ତା ବା ଯୁଗ୍ମକ ସମଷ୍ଟି କରେ। 
ଆସ୍ତରଣଟି ଶରୀରରୁ ବାହାରି ପଡିବାପରେ ଏହାର ଖୋଲାଥିବା ଦୂଇପଟ ବୁଜି 
ହୋଇଯାଏ ଓ ଗୋଟିଏ ଖୋସା (୦୦୯୦୦୮୩) ତିଆରି ହୁଏ। ବେଶି ଭାଗ 
ଜିଆଙ୍କର ଏହି ଖୋସା ଗୁଡିକ ଦେଖୁବାକୁ ଧନିଆ ମଞ୍ଜିପରି ଓ ଦୂଇମୁଣ୍ଡ 
ଗୋଜିଆ ହୋଇ ରହିଥାଏ। ଏଗୁଡିକର ରଙ୍ଗ ଦୁଧଆ, ଇଷତ୍‌ ହଳଦିଆ, ମାଟିଆ 
ବା ସ୍ଵଚ୍ଛ ହୋଇଥାଏ। ଶରୀରରୁ ବାହାରିବା ପରେ ଏଗୁଡିକ ଟାଣ ହୋଇଯାଏ 
ଓ ଉପଯୁକ୍ତ ପରିବେଶରେ ଏଥରେ ଥିବା ଅଣ୍ଡାଗୁଡିକ ଫୁଟି ସେଥରୁ ଛୁଆ 
(Juvenile) ମାନେ ବାହାରିଯା'ନ୍ତି। ଖୋସା ଗୁଡିକର ଆକାର ଭେଦରେ ୨ 
ରୁ ୧୫ ମିଲିମିଟର ପର୍ଯ୍ୟନ୍ତ ହୋଇପାରେ ଓ ଏଥିରେ ଏକ ବା ଅଧିକ ଅଣ୍ଡା 
ରହିଥାଏ । 


ଜୀବନ ଚକ୍ର 


ବିଭିନ୍ନ କିସମ ଜିଆର ଜୀବନ ଚକ୍ରର ଅବଧୂ କମ୍‌ ବା ବେଶି 
ହୋଇଥାଏ। ଇସେନିଆ ଫୋଏଟିଡାର ସଙ୍ଗମ ପରେ ୮ ରୁ ୧୦ ଦିନ ପରେ 
ଖୋସା ଗୁଡିକ ଦେହରୁ ବାହାରି ଥାଏ। ଏଗୁଡିକରୁ ୩ ରୁ ୪ ସପ୍ତାହପରେ ଛୁଆ 
ବାହାରିଥାନ୍ତି। ଛୁଆ ଗୁଡିକ ଜନ୍ମ ହେବାର ୫୦ ରୁ ୫୫ ଦିନପରେ ପ୍ରଜନନକ୍ଷମ 
ହୋଇଥାନ୍ତି। କେତେକ ଜିଆଙ୍କର ଜୀବନଚକ୍ର ସାରଣୀ ୧ ରେ ତୁଳନା 
କରାଯାଇଛି | 

ଜମିରେ ଜିଆଚାଷ 


ଜମିର ଉର୍ବରତା ବଢାଇବା ପାଇଁ ସିଧାସଳଖ ମାଟିରେ ଜିଆଙ୍କୁ 
ଛଡାଯାଇ ପାରୁଛି। ନିଉଜିଲାଣ୍ଡରେ ଘାସ ପଡିଆ ଓ ହଲାଣ୍ଡରେ ସମୁଦ୍ରରୁ 
ଉଦ୍ଧାର କରାଯାଇଥିବା ଜମିରେ ବହୁଳ ଭାବରେ ଜିଆମାନଙ୍କୁ ଛଡାଯାଇଥାଏ। 
ଗୋଟିଏ ଜମିରେ ବେଶି ଜିଆଥବା ସ୍ଥାନରୁ କମ ଜିଆଥବା ସ୍ଥାନକୁ ସେମାନଙ୍କୁ 
ନେବାପାଇଁ ସ୍ଵତନ୍ତ୍ର ଯନ୍ତ୍ରମାନ ସେ ଦେଶମାନଙ୍କରେ ବ୍ଯବହାର କରାଯାଇଥାଏ। 
ଆମେରିକାର ଚୂନିଆ ଖଣି ଅଞ୍ଚଳ ଓ ରଷିଆର ମରୁଭୂମି ଅଞ୍ଚଳରେ ମଧ୍ଯ 
ମାଟିର ପୁନରୁଦ୍ଧାର ପାଇଁ ଜମିରେ ଜିଆଚାଷ କରାଯାଇଥାଏ। ଆମଦେଶରେ 
ବାଲିଆ ଜମିରେ ଉର୍ବରତା ବୃଦ୍ଧିପାଇଁ ଲାମ୍ପିଟୋ ମାଉରିଟି କିସମ ଜିଆଙ୍କୁ 
ବ୍ୟବହାର କରାଯାଇପାରୁଛି। ଏହି ପ୍ରକାରର ୫ କିଲୋ ମାଟିସହ ୫୦ ଗ୍ରାମ 
ଗୋବର ଓ ୪୫୦ ଗ୍ରାମ ଅନ୍ଯ ଜୈବପଦାର୍ଥ ମିଶାଇବା ପରେ ଜିଆଙ୍କୁ 
ଛଡାଯାଇ ପରୀକ୍ଷା କରାଯାଇଛି। ଯେଉଁ ଫସଲର ଦୁଇଧାଡି ମଝିରେ ନାଳୀ 
କରାଯାଇଥାଏ ସେଥ୍‌ରେ ଏକରକୁ ୨ଟନ୍‌ ଜିଆ କମ୍ପୋଷ୍ଟ ଓ ତା ଉପରେ 
ପଶୁପକ୍ଷୀଙ୍କ ମଳ ଓ ଗଛପତ୍ରର ଆଚ୍ଛାଦକ ରଖୁ ମଝିରେ ମଝିରେ ପାଣି 
ମଡାଇଲେ ଜିଆ କମ୍ପୋଷ୍ଟରେ ଥିବା ଖୋସାରୁ ଜିଆ ବାହାରି ଦିଆ ଯାଇଥୁବା 
ଖାଦ୍ୟକୁ ଖାଇ ସେଠାରେ ଖତ ପ୍ରସ୍ତୁତ କରିଥାନ୍ତି। ଏହିପରି କରିବା ଦ୍ଵାରା 
ସେହି ଜମିରେ ଆଉ ରାସାୟନିକ ସାର ପ୍ରୟୋଗ କରିବା ଦରକାର ପଡୁନାହିଁ 
ଓ ୩ ରୁ ୬ ବର୍ଷ ଭିତରେ ଫସଲରୁ ପୂର୍ବପରି ଅମଳ ହେଉଛି। ଏପରିସ୍ଥଳେ 
ଜିଆର ମିଶ୍ରିତ ଚାଷ ବିଶେଷ ଉପଯୋଗୀ ସିଦ୍ଧ ହୋଇଅଛି। ତୂତ୍‌ ଚାଷରେ 
ଦେଖାଯାଇଛି ଯେ, ହେକ୍ଟର ପିଛା ୧ ଲକ୍ଷ ଜିଆ ଓ ୪ରୁ ୫ ଟନ୍‌ ଅଧାସଢା 
ବିଲଅଳିଆ ଓ ଗୋବର ଖତର ମିଶ୍ରଣ ପ୍ରୟୋଗ କରି ଉପଯୁକ୍ତ ପରିମାଣର 
ତୁତ ପତ୍ର ଉତ୍ପାଦନ ସହ ତାର ଗୁଣାତ୍ସକ ମାନ ମଧ୍ଯ ରକ୍ଷା କରାଯାଇ ପାରୁଛି । 
ଅବଶ୍ଯ ଏହା ବିଶେଷଜ୍ଞ ଙ୍କ ପରାମର୍ଶରେ କରିବା ଉଚିତ୍‌ କାରଣ ଜିଆଙ୍କ 
ସଂଖ୍ୟା ବଢିଗଲେ ସେମାନେ ମାଟି ଖୋଳି ଚେରର ମୂଳରେ ଥିବା ମାଟିକୁ 
ହାଲୁକା କରି ଦିଅନ୍ତି । ଯାହାଫଳରେ କି ଯୋରରେ ପବନ ବହିଲେ 
ଗଛଗୁଡିକ ଉପୁଡି ପଡିବାର ଆଶଙ୍କା ଥାଏ । 

ଗଛ ନଥିବା ଜମିରେ ମଧ୍ଯ ହୁଡାକରି ନାଳୀ ମାନଙ୍କରେ ଉପରୋକ୍ତ 
ପ୍ରଣାଳୀରେ ଜିଆ ଓ ତାର ଆବଶ୍ଯକ ଖାଦ୍ୟ ଦେଇ ଜମିର ଉର୍ବରତା 
ବଢାଯାଇ ପାରୁଅଛି । ଯେଉଁ ଜମିରେ ସିଧାସଳଖ ଜିଆଚାଷ କରାଯାଉଥିବ 
ସେଥିରେ ଯେତେ ସମ୍ଭବ କମ୍‌ ହଳ କରିବା ଉଚିତ କାରଣ ହଳ କରିବା 
ଦ୍ଵାରା ବହୁତ ଜିଆ ମରିଯାଇଥାନ୍ତି । ଅବଶ୍ଯ ଫସଳ ଥିବା ଜମିରେ ଜିଆଙ୍କ 
ସଂଖ୍ୟା ମାତ୍ରାଧିକ୍ୟ ବୃଦିପାଇ ସେମାନେ ଫସଲର କ୍ଷତି କରୁଥିଲେ ଜୈବ 
କୀଟନାଶକ ପ୍ରୟୋଗ କରିବା ଉଚିତ । 


ଦେଶୀ ଜିଆ ଚାଷ 


କେତେକ ବୈଜ୍ଞାନିକ ଓ ପରିବେଶବିତଙ୍କ ମତରେ ବିଦେଶୀ ଜିଆଙ୍କୁ 
ବ୍ୟବହାର କରିବା ଦ୍ଵାରା ସେମାନେ କୌଣସି ପ୍ରକାରେ କ୍ଷେତକୁ ଚାଲିଯିବାଦ୍ବାରା 
ପରିବେଶ ଉପରେ ପ୍ରତିକୂଳ ପ୍ରଭାବ ପଡିଥାଏ । ଉଦାହରଣ ସ୍ଵରୂପ 
ଇସେନିଆ ଫୋଏଟିଡା ଓ ୟୁଡ଼ିଲସ ୟୁଢେନିଏ ପରି ଢିଆମାନେ ଅଳିଆ 
ଆବର୍ଜନା ଇତ୍ୟାଦି ପାଇଗଲେ ଏତେ ଦୃତ ବେଗରେ ବଂଶବୃଦ୍ଧି କରିଥାନ୍ତି ଯେ 
ସେମାନଙ୍କ ସହ ଆମର ଦେଶୀ ଜିଆମାନେ ପ୍ରତିଯୋଗିତା କରି ନପାରି ହୁଏତ 
ବିନଷ୍ଠ ହୋଇ ଯାଇ ପାରନ୍ତି । 


ଅବଶ୍ଯ ଆଉ କେତେକ ବୈଜ୍ଞାନିକ ମାନଙ୍କ ମତରେ ବିଦେଶୀ 
ଜଢିଆମାନେ ଆମଦେଶକୁ ବହୁବର୍ଷ ଆଗରୁ ଅଣାହୋଇ ଥିଲେ ମଧ୍ଯ ସେମାନେ 
ପରିବେଶ ଉପରେ ସେପରି କିଛି ଅଖି ଦୂଶିଆ କୁ ପ୍ରଭାବ ପକାଇ 
ପାରିନାହାନ୍ତି । ତେବେ ଏ ପ୍ରକାର ଜିଆ ମାନଙ୍କୁ ଯେତେଦୂର ସମ୍ଭବ ଘର 
ଭିତରେ କମ୍ପୋଷ୍ଟ ତିଆରି ପାଇଁ ବ୍ଯବହାର କରିବା ଭଲ । ସେମାନେ ଜମିକୁ 
ଯେପରି ଯାଇନ ପାରିବେ ସେଥିପ୍ରତି ଦୃଷ୍ଟି ଦେବା ଆବଶ୍ଯକ । ବିଶେଷ କରି 
ସେମାନଙ୍କ ଦ୍ଵାରା ତିଆରି କମ୍ପୋଷ୍ଟ ଜମିରେ ପ୍ରୟୋଗ ବେଳେ ନିଶ୍ଚିତ ହେବା 
ଦରକାରା ଯେ ସେଥିରେ ସେମାନଙ୍କ ଖୋସା ନାହିଁ କିମ୍ବା ଥିଲେବି ନଷ୍ଟ 
ହୋଇ ଯାଇଛି କିମ୍ବା ଯେଉଁଠି ତାହା ପ୍ରୟୋଗ କରାଯାଉଛି ତାହା ସେମାନଙ୍କର 
ବଢିବା ପାଇଁ ଉପଯୁକ୍ତ ହୋଇ ନଥିବାରୁ ଉପରୋକ୍ତ ପ୍ରକାରର ଆଶଙ୍କା ନାହିଁ। 

ପରୀକ୍ଷାରୁ ଦେଖାଯାଇଛି ଯେ ଆମଦେଶର ବିଭିନ୍ନ ସ୍ଥାନରୁ ସଂଗ୍ରହ 
କରାଯାଇଥିବା କେତେକ ଦେଶୀ ଜିଆ ମାନେ ମଧ୍ଯ ବିଦେଶୀ ଜିଆଙ୍କଠାରୁ 
କୌଣସି ଗୁଣରେ କମ ନୂହନ୍ତି । ପେରିଓନିକ୍୍‌୍‌ ଏକ୍ସକାଭାଟସ ଏହାର ଏକ 
ଜ୍ଵଳନ୍ତ ଉଦାହରଣ ଯାହାକି କମ୍ପୋଷ୍ଟ ତିଆରି ପାଇଁ ବହୁଳ ଭାବରେ ବ୍ଯବହାର 
କରାଯାଉଅଛି । ଖତଗଦା କଡରେ ଏମାନେ ପ୍ରଚୂର ପରିମାଣରେ ମିଳିଥାନ୍ତି । 
କେରଳର କସରଗଡ ଠାରେ ଥିବା ଏକ ଜାତୀୟ ଅନୁଷ୍ଠାନ (National 
Plantation Crop Research Institute) ପକ୍ଷରୁ ପରୀକ୍ଷା କରି 
ଦେଖାଯାଇଛି ଯେ ସେଠାରେ ମିଳୁଥିବା ଦେଶୀ ୟୁଡ୍ରିଲସ କିସମ ଆଫ୍ରିକାରୁ 
ଅଣାଯାଇଥିବା ୟୁଡ଼ିଲସ ୟୁଜେନିଏ ଠାରୁ ବହୁଗୁଣ ଅଧିକ କାର୍ଯ୍ୟଦକ୍ଷ । ଏ 
ଗୁଡିକ ବିଦେଶୀ ଜିଆଠାରୁ ଅଧିକ ଗାଢରଙ୍ଗର, ଅଧିକ ହୁଷ୍ଟପୁଷ୍ଟ ଓ ଶୀଘ୍ର 
ବଂଶବୃଦ୍ଧି କରିବା ସଙ୍ଗେ ସଙ୍ଗେ ମାଟି ମଧ୍ଯ ଗାଳିଥାନ୍ତି । ଏମାନେ ଶତକଡା 
ମାତ୍ର ୧୦ଭାଗ ଗୋବର ଦରକାର କରିଥାନ୍ତି । ଏଗୁଡିକୁ ବ୍ଯବହାରକରି 
ସେଠାରେ ନଡିଆରୁ ବାହାରୁଥିବା ବର୍ଜ୍ଯୟବସ୍ତୁକୁ ସହଜରେ କମୋଷ୍ଟରେ ପରିଣତ 
କରାଯାଇ ପାରୁଛି । ଏମାନଙ୍କ ପାଇଁ ନଡିଆର ପତ୍ରକୁ କାଟିବା ମଧ୍ଯ ଦରକାର 
ପଡୁନାହିଁ । ଏମାନଙ୍କ ସହ ଦେଶୀ ଲାମ୍ିଟୋ ମାଉରିଟି ଓ ଆମିନ୍ମାସ 
ଆଲେକଳାଣ୍ଡିକୁ ମିଶ୍ରିତ ଚାଷକରି କମ୍ପୋଷ୍ଟ ତିଆରି ବେଳେ ଦେଖାଯାଉଥିବା 
କେତେକ ସମସ୍ୟାକୁ ଦୂର କରାଯାଇ ପାରୁଛି । 


ତାମିଲନାଡ଼ୁ କୃଷି ବିଶ୍ଵବିଦ୍ୟାଳୟର ଡକ୍ଟର ଇସମାଇଲ ( ୧୯୯୭) 
ଙ୍କ ମତରେ ଆମ ଦେଶରେ ମିଳୁଥିବା ଲାମଞ୍ଭିଟୋ ମାଉରିଟି ଏକ ଯାଦୂକାରୀ 
ଜିଆ । ଆମପ୍ରଦେଶରେ ଏଗୁଡିକ ଗୋବର ଗଦା ଓ ବଗିଚାରେ ବହୁଳ 


ପରିମାଣରେ ଦେଖିବାକୁ ମିଳନ୍ତି । ଏମାନେ କମ୍ପୋଷ୍ଟ ତିଆରି କରିବା ସଙ୍ଗେ 
ସଙ୍ଗେ ମାଟି ମଧ୍ଯ ଗାଳିଥଆନ୍ତି । 


ତେଣୁ ଏମାନଙ୍କ ପାଇଁ ତିଆରି ଶୟ୍ଯା (V୮ Bed) ରେ ୪-୫ 
ସେ.ମି. ର ଗୋଡି, ମୋଟାବାଲି ଓ ତାଉପରେ ୧ ୫ ସେ.ମି.ର ଦୋରସା ମାଟି 
ରଖି ତା ଉପରେ ଗୋବର, ଗୋବର ଉପରେ ପାଳ, ସଢାପତ୍ର ଇତ୍ଯାଦି 

ରଖାଯାଇଥାଏ । ଏ ସବୁ ସ୍ତର ସ୍ତର କରି ସପ୍ତାହର କିଛିଦିନ ରଖି ପୁରୁଣା ଅଖା 
ଘୋଡେଇ କରି ରଖାଯାଏ ଓ ୩ମାସ ପରେ କମ୍ପୋଷ୍ଟ ଅମଳ କରାଯାଏ । 


ଜ୍ୟୋତିବିହାରର ବିଶିଷ୍ଟ ପର୍ଯ୍ୟାବରଣ ବିଶେଷଜ୍ଞ ଓ ସ୍ଵନାମଧନ୍ୟ ପ୍ରଫେସର 
ଡଃ ସେନାପତିଙ୍କ ମତରେ ଆମ ପ୍ରଦେଶରେ ଉଭୟ ଉଚ୍ଚା ଓ ଖାଲୁଆ ଧାନ 
ଜମିରେ ମିଳୁଥିବା ଜିଆ ଡ୍ରାଓ,ଡା ଓ ଲ୍‌ସକୁ ମଧ୍ୟ ଉପରୋକ୍ତ ଉପାୟରେ 
ବ୍ୟବହାର କରାଯାଇପାରିବ । 


ଆମ ପ୍ରଦେଶର ଖାଲୁଆ ଧାନ ଜମିରେ ମିଳୁଥିବା ଗ୍ଲାଇଫିଡ଼ିଲସ୍‌ 
ଟ୍ୟବରୋସସ୍‌କୁ କୁଣ୍ଡରେ ଖତମିଶା ମାଟି ପ୍ରୟୋଗ କରି ଏମାନଙ୍କୁ ଛାଡିଲେ 
ସେମାନେ ପ୍ରତିଦିନ ପ୍ରଚୂର ପରିମାଣରେ ମାଟି ଗାଳିଥାନ୍ତି । ଏହି ମାଟିକୁ ଜିଆ 
କମ୍ପୋଷ୍ଟପରି ବ୍ୟବହାର କରାଯାଇପାରୁଛି । ଧାନ ଜମିରେ ରହୁଥିବା ବିଭିନ୍ନଜାତିର 
ଜିଆଙ୍କ ସଂଖ୍ୟା ଜମିରେ ଯେପରି ବଢିପାରିବ ତାର ବ୍ଯବସ୍ଥା କରିବା ଦରକାର। 
ମାଟିରେ ଖତ ପ୍ରୟୋଗ ଓ ଘାସଲଟା ବାଛି ସେଗୁଡିକୁ ବାହାରେ ନ ଫୋପାଡି 
ମାଟିରେ ପୋତିଦେଲେ ତାହା ଜିଆର ବଂଶବୃବ୍ଧିରେ ସାହାଯ୍ୟ କରିଥାଏ। 
ଡ଼ାୱଡା ଓ ଗ୍ଲାଇଫିଡ୍ରଲସ୍‌ "କିସମ ଜିଆ ହୀରାକୂଦ ଓ ସେଚ ଅଞ୍ଚଳର ଧାନ 
ଜମିରେ ପ୍ରଚୁର ପରିମାଣରେ ଦେଖାଯାଇଥନ୍ତି। ଏହି ଅଞ୍ଚଳରୁ ଅଧକ ଧାନ 
ଉତ୍ପାଦନ ହେବାର ଏହା ଏକ ବିଶେଷ କାରଣ। ଏହି ଅଞ୍ଚଳରେ ପ୍ରଚୁର 
ପରିମାଣରେ ରାସାୟନିକ ସାର ଓ କୀଟନାଶକ ଉିଷଧ ଓ ଲଟାମାରୀ 
ବ୍ୟବହାର କରିବା ଓ ଟ୍ରାକ୍ଟର ଲଗାଇ କାଦୁଅ କରାଯାଉଥ୍‌ଲେ ମଧ୍ଯ ଏ କିସମ 
ଜିଆଗୁଡିକ ବଞ୍ଚକରି ରହିବା ଆମପାଇଁ ପ୍ରକୃତିର ଏକ ବରଦାନ ବୋଲି 
କହିଲେ ଅତ୍ୟୁକ୍ତି ହେବ ନାହିଁ। 


ଦେଶୀ ଜିଆଙ୍କୁ ବ୍ଯବହାର କରି କମ୍ପୋଷ୍ଟ ତିଆରି କରିବା ଓ ମାଟିର 
ଉର୍ବରତା ବଢାଇବାର ଅନେକ ଉଦାହରଣ ରହିଛି। ତେଣୁ ନିଜ ଜମିରେ ଥିବା 
ଜିଆମାନଙ୍କୁ ସଂଗ୍ରହକରି ସେମାନଙ୍କର ବେୈଶିଷ୍ଟ୍ଯ ନିରୀକ୍ଷଣ କରି ଉପରୋକ୍ତ 
ବିଭିନ୍ନ କାମରେ ଲଗାଯାଇ ପାରିବ। ଯେଉଁ ଜିଆମାନେ ଯୁଗଯୁଗ ଧରି 
ଗୋଟିଏ ପରିବେଶରେ ରହି ଆସିଛନ୍ତି ସୋମନଙ୍କ ପାଇଁ ବିଶେଷ ଯନୁର 
ଆବଶ୍ୟକତା ନାହିଁ। କେବଳ ଦରକାର ଆମର ପ୍ୂଷ୍ଠପୋଷକତା। ଏହାଦ୍ଵାରା 
ସେମାନେ ଆମମାଟିକୁ ପୁଣି ସୁନାରେ ପରିଣତ କରିପାରିବେ । 

ଗୃହିଣୀମାନେ ପନିପରିବା ଫଳ ଚୋପା ଆଦିକୁ ଏଣେତେଣେ ପକାଇ 
ନଷ୍ଟ କରି ଦେଇଥାନ୍ତି। ସେମାନେ ଏହାକୁ ଉପଯୋଗ କରି ଜିଆ କମ୍ୋଷ୍ଟରେ 
ପରିଣତ କରିପାରିବେ। ଏଗୁଡିକୁ ସାମାନ୍ଯ ଶୁଖାଇ ବଗିଚାର ଛାଇଥିବା 
ଗୋଟିଏ କୋଣରେ ଗଦା କରି ଦେଲେ ହିଁ ହେଲା। ସେଥିରେ ସାମାନ୍ଯ 
ଗୋବର ବା ଗୁଡପାଣି ମଝିରେ ମଝିରେ ଛିଞ୍ଚ ଦେଲେ ହି ଯଥେଷ୍ଟ। 
ବଗିଚାରେ ଥିବା ଜିଆମାନେ ଏଥପ୍ରତି ଆକୃଷ୍ଟ ହୋଇ ଆସି ସେଠାରେ ରହି 
କମ୍ପୋଷ୍ଟ ତିଆରି କରିବେ। ଚୋପାଗୁଡିକ ଶୁଖୁ ନ ଥିଲେ ବା ସେଠାରେ 
ପାଣିଜମିଲେ ସେଗୁଡିକ ପଚିଯାଇ ଦୁର୍ଗନ୍ଧ ବାହାରିବ। ସେଥପ୍ରତି ନଜର ଦେବା 
ଦରକାର | ଅବଶ୍ୟ ବଗିଚାର ଗୋଟିଏ ଛାଇ ଥିବା ସ୍ଥାନରେ ଟାଙ୍କି ବା ଶଯ୍ଯା 
ପବ୍ବତିରେ ମଧ୍ଯ ଜିଆ କମ୍ପୋଷ୍ଟ ତିଆରି କରାଯାଇ ପାରିବ। 


ଦେଶୀ ଜିଆଙ୍କୁ କିପରି ଚିହ୍ନିବେ 
ଜିଆର କିସମ ଚିହ୍ନିବା ପାଇଁ ବିଶେଷଜ୍ଞମାନେ ସେଗୁଡିକୁ କାଟି ପରୀକ୍ଷା 
କରିଥାନ୍ତି। ତଥାପି ଆମ ପ୍ରଦେଶରେ ମିଳୁଥିବା ଓ ଏଥରେ ବର୍ଣ୍ଣନା କରାଯାଇଥିବା 


ଚାରି କିସମ ଜିଆଙ୍କୁ ଆପଣ କିପରି ଅନୁମାନ କରିପାରିବେ ତାହା ଏଠାରେ 
ବର୍ଣ୍ଣିତ ହୋଇଛି। 


ଲାଞ୍ପଟୋ ମାଉରିଟି କିସମ ଦେଖୁବାକୁ ଅନ୍ଯ ସମସ୍ତଙ୍କ ଠାରୁ ମୋଟା। 
ମୁଶ୍ତପଟ ସାମାନ୍ଯ କଳା ଓ ଦେହ ଫିକା ମାଟିଆ କିମ୍ବା ଗୋଲାପି। 
କ୍ରାଇଟେଲମ୍‌ ଫୁଲିକରି ରହିଥାଏ। ଖତଗଦା ଓ ବଗିଚାରେ ଦେଖାଯାନ"ନ୍ତି। 


ପେରିଓନିକ୍୍‌୍‌ ଏକ୍ସକାଭାଟସ୍‌ ଗୁଡିକ ସରୁ ସରୁ ଓ ବହୂତ ଚଳଚଞ୍ଚଳ। 
ଡ୍ରେନ୍‌ କଡରେ ଶରୀରର କିଛି ଅଂଶ ବାହାରକୁ ବାହାର କରି ରହିଥନ୍ତି। 
ଖତଗଦାରେ ମଧ୍ୟ ରହନ୍ତି। 


ଡ୍ରାୱଡା ୱଲସି ଧାନବିଲ କିମ୍ଭା ଧାନ ଜମିକୁ ଯାଇଥିବା ପାଣି ନାଳୀ 
କଡରେ ରହିଆନ୍ତି। ଦେଖବାକୁ ଛୋଟ, କଳା ଓ ଚଳଚଞ୍ଚଳ, ପେଟପଟ ଫିକା | 
ଲମ୍ବ ୪୦ ରୁ ୧୦୦ ମି.ମି. ଓ ଗୋଲେଇ ୨ ରୁ ୩ ମି.ମି. | ପେରିଓନିକ୍‌ ପରି 


ସେମିଆକ୍ଟାଟିକ କିନ୍ତୁ କାଦୁଅରେ ଥିବାବେଳେ ଲାଞ୍ଜ ବାହାରକୁ ବାହାର କରି 
ରହିଥାଏ। 


ଚିଆ, ଜଆଚାଷ ଓ ଚା ନମୋ ୨ସୁଚି 

ଗ୍ଲାଇଫିଡ଼଼ିଲସ୍‌ କେବଳ କାଦୁଅରେ ରହେ (Mud Dweller) । 


ଦେଖୁବାକୁ ଲାଲ ମାଟିଆର ମିଶ୍ରଣ ଲମ୍ବ ୮୦ ରୁ ୧୪୦ ମି.ମି. ଓ ଗୋଲେଇ 
୩ ମି.ମି. । ଲାଞ୍ଜ ବାହାରକୁ ବାହାରକରି ଅମ୍ଲଜାନ ସଂଗ୍ରହ କରେ। ଶେଷ 
ଦୁଇଟି କିସମ ଧାନ ବୁଦା ତଳେ ରହି ବୁଦା ଭିତରକୁ ମାଟି ଗାଳିଥାନ୍ତି। ଦୂଇ 
ବୁଦା ମଝି ସ୍ଥାନରେ ମଧ୍ଯ ରହିଥାନ୍ତି। ଶେଷୋକ୍ତ ତିନୋଟି କିସମରେ 
କ୍ଲାଇଟେଲମ୍‌ ସହଜରେ ଦେଖାଯାଏ ନାହିଁ। ଗ୍ଲାଇଫିଡ୍ରିଲସ୍‌ ଶରୀରର ୧ ୨ଟି 
ଖଣ୍ଡକୁ ନେଇ ଏହାର କ୍ଲାଇଟେଲମ୍‌ ଗଠିତ ହୋଇଥିବାରୁ ଏହାର ଖୋସାର 
ଲମ୍ବ ପ୍ରାୟ ୧୫ ମି.ମି. ହୋଇଥାଏ। 


ଜିଆ କମ୍ପୋଷ୍ଟର ବ୍ଯବହାର 


ଜିଆ କମ୍ପୋଷ୍ଟରେ ଅଧକ ଖାଦ୍ଯସାର,ଅଣୁଜୀବ,ହରମୋନ୍‌ ଓ ଭିଟାମିନ୍‌ 
ଇତ୍ୟାଦି ଥିବାରୁ ସାଧାରଣତଃ ୩୦ ଭାଗ ଜିଆ କମ୍ପୋଷ୍ଟ ସହ ୭୦ 
ଭାଗ ମାଟି (ଆୟତନ ଆକାରରେ) ମିଶାଇ ବ୍ଯବହାର କରାଯାଇଥାଏ। 


ଅବଶ୍ୟ ଧାନ ପାଇଁ ଦେଖାଯାଇଛି ଯେ, ଏକର ପିଛା ୨.-ଟନ୍‌ ଜିଆ 
କମ୍ପୋଷ୍ଟ ସହ ୨ଟନ୍‌ ଗୋବର ଖତ ମିଶାଇ ପ୍ରୟୋଗ କରିବା ଦ୍ଵାରା ଓ 
ପନିପରିବା ପାଇଁ ୨ଟନ୍‌ ଜିଆ କମୋଷ୍ଟସହ ୭-୮ ଟନ୍‌ ଗୋବର ଖତ 
ମିଶାଇ ଦେବା ଦ୍ଵାରା ଅଧ୍ଵକ ଅମଳ ମିଳିପାରୁଛି। 


ଧାନ ଫସଲରେ ପିଲସାର ଓ ଗର୍ଭସାର ହିସାବରେ ମଧ୍ଯ ୩୦ କିଲୋ 
ଜିଆ କମ୍ପୋଷ୍ଟ ପ୍ରୟୋଗ କରାଯାଇ ପାରିବ । 


ଫଳ ଗଛପାଇଁ ଗଛର ଚାରିପଟେ ଗୋଲାକାରରେ ମାଟି ଖୋଳି କିଛି 
ଶୁଖୁଲା ଗୋବର ଗୁଣ୍ଡ ଓ କିଛି ହାଡଗୁଣ୍ଡ ଦେଇ ତା ଉପରେ ୨ରୁ ୫ 
କିଲୋ ଜିଆ କମ୍ପୋଷ୍ଟ ପ୍ରୟୋଗ କଲାପରେ ମାଟିଦ୍ଵାରା ଏହାକୁ 
ଘୋଡାଇ ଦିଆଯାଏ ଓ ଉପରେ ଶୁଖଲଲା ଜୈବ ଆଛ୍ଛାଦକ (Mulch) 
ରଖୁ ମଝିରେ ମଝିରେ ଅଛପାଣି ଦିଆଯାଇଥାଏ। 


କୁଣ୍ଡରେ ଲାଗିଥିବା ଗଛପାଇଁ ମାସକୁ ଥରେକରି ମୁଠାଏ ଲେଖାଏଁ ଜିଆ 
କମ୍ପୋଷ୍ଟ ପ୍ରୟୋଗ କରାଯାଇଥାଏ। 


SU, PEICIN GO Pl EAT GYO 

ଜିଆ ଓ ଜିଆ କମ୍ପୋଷ୍ଟ ବିଷୟରେ 
ଆଉ କେତେକ ଜାଣିବା କଥା 


ପାଣି ବିନା ଜିଆ ବଞ୍ଚପାରିବ ନାହିଁ। ତେଣୁ ପାଣିର ଅଭାବ ହେଲେ 
ଏହା ପାଣି ଖୋଜି ଖୋଜି ମାଟିର ବହୁତ ଗଭୀରକୁ ଚାଲିଯାଇଆଏ। 
ପ୍ରତିକୂଳ ପରିସ୍ଥିତିରେ ଏହା ଦେହରୁ ଶତକଡା ୭୦ ଭାଗ ପର୍ଯ୍ଯନ୍ତ 
ଜଳ ବାହାରକରି ଦେଇ ନିଜର ଚମକୁ ଓଦା କରି ରଖେ ଓ 
ବଞ୍ଚରହିବାକୁ ଚେଷ୍ଟାକରେ | 


ଶୀତଦିନେ ମଧ୍ଯ ଜିଆ ମାଟିର ଗଭୀରକୁ ଯାଇ ଅନୁକୂଳ ପାଗ ଆସିବା 
ପର୍ଯ୍ୟନ୍ତ ସୁପ୍ତାବସ୍ଥା (Diapause) ରେ ରହିଥାଏ। ଏହି ସମୟରେ 
ଜିଆଟି ଗୁଡେଇ ହୋଇ ଗୋଟିଏ ବଲପରି ହୋଇଯାଏ ଓ ଚାରିପଟେ 
ଲାଳର ଗୋଟିଏ ଆସ୍ତରଣ ସୂଷ୍ଟିକରି ତାଭିତରେ ରହେ। 


ବିଭିନ୍ନ ଜାତିର ଜିଆ ଗାଳୁଥବା ମାଟି ବା ମଳର ଆକାର ବିଭିନ୍ନ 
ପ୍ରକାରର। କେତେକ ଅଣ୍ଡାକୃତି ଓ କେତେକ ସୂତାପରି ମୋଡି ମୋଡି 
ହୋଇ ରହିଥାଏ। ସେହିପରି କେତେକ ଛୋଟ ଛୋଟ ସୂତା ଖଣ୍ଡ ପରି 
ତ ଆଉ କେତେକରେ ଗଣ୍ଡିମାନ ପଡିଥବାପରି ଦେଖାଯାଏ। 


କେତେକ ଖତ ଓ କମ୍ପୋଷ୍ଟରେ ଥବା ମୁଖ୍ଯ ଖାଦ୍ଯସାରର ଶତକଡା 
ପରିମାଣ ଏହିପରି 


ଛଆ, ଥାଚାଷ ଓ ଥା କମୋଣ 9ସୁଚି 

ଗଛ ମୁଳରେ ଓ ଜୀବଜନ୍ତୁଙ୍କ ଦେହରେ ଲାଗିଥିବା ମାଟି, ଖତ, କାଦୁଅ 
ଓ ଜିଆ କମ୍ପୋଷ୍ଟ ମାଧ୍ଯମରେ ଜିଆମାନେ ଗୋଟିଏ ସ୍ଥାନରୁ ଅନ୍ଯ 
ସ୍ଥାନକୁ ଅଜାଣତରେ ଚାଲି ଯାଇଥଅନ୍ତି। 


ମାଟିର ଅମ୍ଳତ୍ଵର ମାପ ୪.୫ ରୁ ୫.୭ ଥବା ଅଞ୍ଚଳରେ ଜଢିଆମାନେ 
ଥିବାର ଦେଖାଯାଉଥିଲେ ମଧ୍ଯ ମଧୁର ମାଟିରେ ଏମାନେ ବେସି 
ପରିମାଣରେ ଥା'ନ୍ତି। ଇସେନିଆ ଫୋଏଟିଡା କିସମ ଢିଆ ସାମାନ୍ଯ 
କ୍ଷାରୀୟ ପରିବେଶକୁ ବେଶି ପସନ୍ଦ କରୁଥିବାରୁ ଏହାର ଖାଦ୍ୟରେ ଚୂନ 
ବା ଅଣ୍ଡାଖୋଳର ଗୁଣ୍ଡ ମିଶାଇଲେ ଭଲ। 


ଇସେନିଆ ଫୋଏଟିଡା ବିଭିନ୍ନ ନାମରେ ବଜାରରେ ବିକ୍ରି କରାଯାଇଥାଏ, 
ଯAl:- Manure Worm, Compost Worm, Sewage Worm, 
Red Worm, Pink Worm ଇତ୍ୟାଦି | ସେହିପରି ୟୁଡ଼ିଲସ୍‌ ୟୁଢେନିଏର 
ମଧ୍ୟ ଦୁଇଟି ନାମ ଅଛି, ତାହା ହେଲା- African Night Crawler 
Gଓ Giant Worm. 


ଜମିରେ ବେଶି ପରିମାଣର କୀଟମରା ଓଷଧ ପ୍ରୟୋଗ କଲେ 
ଜିଆମାନେ ମରିଯାଇଥାନ୍ତି। ମାତ୍ର ସାଧାରଣ ମାତ୍ରାରେ ଖଷଧକୁ ଏମାନେ 
ସହ୍ୟକରିବାର କ୍ଷମତା ଥିବାର ଦେଖାଯାଏ। ତେବେ ଜୈବିକ କୃଷିପାଇଁ 
ଇଚ୍କୁକ ବ୍ୟକ୍ତି ରାସାୟନିକ ଉଷଧ ବଦଳରେ ଜୈବିକ ଓଷଧ ପ୍ରୟୋଗ 
କରିବା ଉଚିତ୍‌। 


ଜିଆ କମ୍ପୋଷ୍ଟ ଅସଲି କି ନୂହେଁ ତାହା ଏହାର ହାଲୁକା ଓଜନ, ଗାଢ଼ 
କଳାରଙ୍ଗ ଓ ଏଥରେ ଥବା ମଳ ଯାହାକି . ବ୍ୟବହୃତ ଚା ପତି ପରି 
ଦେଖାଯାଏ ସେଥରରୁ ସହଜରେ ଜାଣିହେବ। ଉକ୍ସଷ୍ଠ ଜିଆ କମୋଷ୍ଟରେ 
ଜିଆମଳ ଏତେ ଅଧକ ଥାଏ ଯେ, କେତେକ ବ୍ୟକ୍ତି ଜିଆମଳ ଓ ଜିଆ 
କମ୍ପୋଷ୍ଟକୁ ଏକାବୋଲି ଭାବିଥାନ୍ତି। 


୧୦. ଜିଆ କମ୍ପୋଷ୍ଟ ଗଦାରୁ ଦୂର୍ଗବ ବାହାରିଲେ ଗଦାରେ ପାଣି ଜମି ଥାଇପାରେ 


କିମ୍ବା ଜିଆଗୁଡିକ ମରିଯାଇଥାଇ ପାରନ୍ତି କିମ୍ବା ଜିଆଙ୍କ ତୁଳନାରେ ବହୁ 
ଅଧକ ଖାଦ୍ୟ ଦିଆଯାଇ ଥାଇପାରେ ବୋଲି ତନଖୁ କରିନେବା ଉଚିତ୍‌। 

୧୧. 


୧୨. 


୧୩. 


୧୪. 


୧୫. 


୧୬. 


୧୭. 


ଅଧା ସଢାଇବା ପାଇଁ ତିଆରି ହୋଇଥବା ଗଦାର ମଧ୍ଯଭାଗର ଉତ୍ତାପ 
୫୦-୫୫୧ ସେଲ୍‌ସିୟସ୍‌ ପର୍ଯ୍ୟନ୍ତ ହୋଇଥାଏ। ଏହି ଉତ୍ତାପ ଅତି 
କମ୍‌ରେ ୭ ରୁ ୧୦ ଦିନ ପର୍ଯ୍ୟନ୍ତ ରହିବା ଦରକାର । 


ଜିଆ ଛଡାଯାଇଥବା ଗଦାର ଉତ୍ତାପ ୨୮ ରୁ ୩୦° ସେଲ୍‌ସିଅସ୍‌ 
ଭିତରେ ଥଲେ ଭଲ। ଇସେନିଆ ଫୋଏଟିଡା ୟୁରୋପରୁ (ଶୀତ ମଣ୍ଡଳରୁ) 
ଆସିଥିବାରୁ ତାହା କିଛି କମ୍‌ ଉତ୍ତାପ ସହ୍ଯ କରିପାରୁଥବାବେଳେ 
ଆଫ୍ରିକାରୁ ( ଗ୍ରୀଷ୍ମମଣ୍ଡଳରୁ) ଆସିଥିବା ୟୁଡ଼ିଲସ୍‌ ୟୁଡେନିଏ ସାମାନ୍ଯ 
ଅଧକ ଗରମ ସହ୍ଯ କରିପାରେ। 


ଜିଆଚାଷ ବା ଜିଆ କମ୍ପୋଷ୍ଟ ପାଇଁ ବ୍ଯବହୃତ ଜୈବିକ ଶଯ୍ଯାକୁ ୬ 
ମାସରେ ଥରେ ବଦଳାଇ ଦେବା ଦରକାର। 


କେତେକ ଜିଆଙ୍କ ଦେହରୁ ରାତିରେ ଜୁଳୁଜୁଳିଆ ପୋକପରି କିଛି 
ଆଲୋକ ବାହାରିଥାଏ। ସେମାନଙ୍କର ପିଠିପଟେ ଥବା କଣାମାନଙ୍କରୁ 
କେତେକ ରାସାୟନିକ ପଦାର୍ଥ ବାହାରି ଏହା ସୃଷ୍ଟି କରିଥାନ୍ତି। ଏହା 
ଜିଆଙ୍କୁ ରତ୍ରିରେ ଶତୁଠାରୁ ରକ୍ଷାକରିବାରେ କିମ୍ବା ନିଜ ଜାତିର 
ଜିଆମାନଙ୍କୁ ଆକ୍ଧଷ୍ଟ କରିବା ପାଇଁ ଉଦ୍ଦିଷ୍ଟ ବୋଲି ଅନୁମାନ କରାଯାଏ। 


ଏପିଜେଇକ୍‌ ଜିଆ ଚାଷପାଇଁ ମାଟି ଆବଶ୍ଯକ ପଡେ ନାହିଁ। କିନ୍ତୁ ସୁକ୍ଷ୍ମ 
ଓ ମସୂଣ ଖାଦ୍ଯସହ ଶତକଡା ୧୦ ଭାଗ ପର୍ଯ୍ୟନ୍ତ ମାଟି ମିଶାଇଲେ 
ତାହା ହଜମ ପ୍ରକ୍ରିୟାରେ ସାହାଯ୍ଯ କରିଥାଏ। 


ନୂଆକରି ଜିଆଚାଷ କରୁଥିଲେ ବର୍ଷାରତୁରୁ ହିଁ ଆରମ୍ଭ କରନ୍ତୁ କାରଣ 
ଏହି ରତୁରେ ସେମାନେ ଅଛ ଯନ୍‌ ଆବଶ୍ଯକ କରନ୍ତି ଓ ଏହି 
ସମୟରେ ଚାରିଆଡେ ଦେଶୀ ଜିଆମାନେ ପ୍ରଚୁର ପରିମାଣରେ ମିଳିଥାନ୍ତି। 


ମାଛ ଧରିବା ପାଇଁ ବଡ ବଡ ଜିଆ ଚାହୁଁଥିଲେ ଜିଆ କମୋଷ୍ଟ 
ହେଉଥିବା ଟାଙ୍କିର ମଝିରେ କିଛି ଅଣ୍ଡା ଖୋଳର ଗୁଣ୍ଡ ପୋତି ଦିଅନ୍ତୁ। 


ଦେଖବବେ କିଛି ସମୟ ପରେ ଆପଣଙ୍କ ପାଇଁ ଦରକାର ଜିଆଗୁଡିକ 
ସେଠାକୁ ଆସି ଯାଇଥବେ। 

୧୮. ଜିଆଙ୍କୁ ମୋଟା କରିବା ପାଇଁ ଚାହୁଁଥିଲେ ସେମାନଙ୍କର ଖାଦ୍ଯରେ କିଛି 
କୂକୁଡା ବା ମାଛ ଖାଦ୍ଯ (Pଣା6ts) ମିଶାଇ ଦିଅନ୍ତୁ | 


୧୯. ଜିଆ ଥବା ଟାଙ୍କିରେ ପିମ୍ପୁଡି ଲାଗିଲେ ଟାଙ୍କି ଚାରିପଟେ କିଛି ଜୈବିକ 
କୀଟମରା ସିଞ୍ଚନ କରନ୍ତୁ କିମ୍ଭା କିଛି ଦେଶୀ ପଦ୍ଧତି ଅବଲମ୍ବନ 
କରନ୍ଧୁ। 


୨୦. ସାଧାରଣ ଗୋବର ଗଦା ବା କମ୍ପୋଷ୍ଟ ଗଦାରେ ଜିଆ ଛାଡିବାକୁ 
ଚାହୁଁଥିଲେ ଉପରେ ଚାଳ ଓ ତଳେ ପାଣି ନିଷ୍କାସନ ପାଇଁ ବ୍ଯବସ୍ଥା 
କରନ୍ତୁ। ଗୋବର ଓ ଅଳିଆକୁ ସାମାନ୍ୟ ଶୁଖାଇବା ପରେ ଏଥରେ 
ପକାନ୍ତୁ ମଝିରେ ମଝିରେ ଓଲଟ ପାଲଟ କରି ଦିଅନ୍ତୁ ଓ ଗୋଟିଏ 
କଡରେ ଜିଆ ଛାଡନ୍ଧୁ। 


୨୧. ସେହିପରି ନାଦେପ୍‌ କମୋଷ୍ଟ ଗଦାରେ ଢିଆ ଛାଡିବାକୁ ଚାହୁଁଥିଲେ 
ଏଥରେ ମାଟି ଖାଉଥିବା ଲାମ୍ଭିଟୋ ମାଉରିଟି କିମ୍ବା ଡ୍ରାୱଡା ଉଇଲସି 
ଛାଡନ୍ତୁ କାରଣ ଏହି ପ୍ରଣାଳୀରେ ଅଧ୍ବକ ମାଟି ଓ କମ୍‌ ଗୋବର 
ଦିଆଯାଇଥାଏ। 


୨୨. ଘରେ ରହୁଥିବା ଚୂଟିଆ ମୂଷାର ଜିଆ ଅତିପ୍ରିୟ ଖାଦ୍ୟ। ଏମାନଙ୍କ ଠାରୁ 
ରକ୍ଷା ପାଇବା ପାଇଁ କମ୍ପୋଷ୍ଟ ପାତ୍ରରେ ଓଜନିଆ ଅଖା କିମ୍ବା ତାରଜାଲି 
ଘୋଡାଇ ରଖନ୍ତୁ 


୨୩. କମ୍ପୋଷ୍ଟ ଗଦାରେ ଅନ୍ୟ କେତେକ ପୋକକୁ ଦେଖ ବିଶେଷ ମନ 
ଦୁଃଖ କରନ୍ତୁ ନାହି। କାରଣ ସେମାନଙ୍କ ମଧ୍ଯରୁ ଅଧ୍ବକାଂଶ କମୋଷ୍ଟ 
ତିଆରିରେ ସାହାଯ୍ଯ କରିଥାନ୍ତି। 


ଲାଭ କ୍ଷତିର ହିସାବ 


ଏକ ଘନ ମିଟରର ଗୋଟିଏ କୁଣ୍ଡରେ ଜିଆ କମୋଷ୍ଟ କରିବା ପାଇଁ ଏଠାରେ 
ଲାଭ କ୍ଷତିର ହିସାବ ଦିଆ ଯାଇଅଛି । ଏଥୁରୁ ବର୍ଷକୁ ଅତି କମ୍‌ରେ ୪ ଥର କମ୍ପୋଷ୍ଟ 
ଅମଳ କରିବା ଅନୁଯାୟୀ ହିସାବ କରାଯାଇଛି | ଅଧକ କୁଣ୍ଡ ରଖଲଲେ ଏହି ହିସାବକୁ 
କୁଣ୍ଡ ସଂଖ୍ୟାରେ ଗୁଣିବାକୁ ହେବ। କୌଣସି ଚାଷୀ ପରିବାର ଗୋଟିଏ ଦୂଇଟି କୁଣ୍ଡ 

ରଖୁ କମୋଷ୍ଟ ପ୍ରସ୍ତୁତି କଲେ ଏଠାରେ ଦିଆଯାଇଥବା ଅଧ୍ବକାଂଶ ଜିନିଷ ପାଇଁ ଖର୍ଚ 
କରିବାକୁ ପଡ଼ୁନ ଥିବାରୁ ଲାଭର ପରିମାଣ ଯଥେଷ୍ଟ ଅଧକ ହୋଇଥାଏ 


ସ୍ଥାୟୀ ଖର୍ଚ୍ଚ (Fixed Cost) 


ସିମେଣ୍ଟ କୁଣ୍ଡ ଟ. ୫୦୦/- 
ଡାଳପତ୍ରର ଛାତ ଟା ୫୦/- 
ଜିଆ ୨ କିଲୋ ଟ. ୧୦୦୦/- 
ତାର ଜାଲି ଟ. ୨୦୦/- 


ମୋଟ- ଟ. ୧୭୫୦/- 
ଅସ୍ଥାୟୀ ଖର୍ଚ୍ଚ (Variable Cost) 


ଗୋବର ଟ. ୫୦/- 
ବିଲ ଅଳିଆ ଇତ୍ୟାଦି ଟ. ୫୦୮- 
ମୂଲ ଟ. ୧୫୦/- 
ଅମଳ ଟ. ୫୦୮- 
ଅନ୍ୟାନ୍ୟ ଟ. ୫୦/- 
ମୋଟ- ଟ. ୩୫୦/- 
ଆଦାୟ 
ଜିଆ କମ୍ପୋଷ୍ଟ ପରିମାଣ ୪ ଥରରୁ ୮୦୦ କ୍ରିଲୋ 
କିଲୋପ୍ରତି ଟ. ୫/- ହିସାବରେ ମୋଟ ଆୟ ଟ. ୪୦୦୦/- 
ସ୍ଥାୟୀ ଖର୍ଚ୍ଚ ଉପରେ ସୁଧ ଟା ୨୬୨/- 
ଡେପ୍ରିସିଏସନ୍‌ ଟା ୧୭୫/- 
ମୋଟ ଅସ୍ଥାୟୀ ଖର୍ଚ୍ଚ ୪ ଥର ପାଇଁ ଟ. ୧୪୦୦/- 
ବାର୍ଷିକ ଖର୍ଚ୍ଚର ପରିମାଣ ଟ. ୧୮୩୭/- 
ବାର୍ଷିକ ମୋଟ ଲାଭ ଟ. ୨୧ ୬୩/- 
ପ୍ରତି ୧ କିଲୋ କମ୍ପୋଷ୍ଟ ତିଆରି ପାଇଁ ଖର୍ଚ୍ଚ ଟା ୨.୩୦ ପ. 
ପ୍ରତି ୧ ଟଙ୍କା ଖର୍ଚ୍ଚରୁ ଆଦାୟ ଟା ୨.୧୮ ପ. 

